

# SPORTIV

B'XEJN  
ma' l-orizzont

Magazın Sportiv ta' kull xahar



## Appointment storiku għal Clayton Pisani

AKTAR F'PAĠNA 26

- FOOTBALL • MALTA FOOTBALL ASSOCIATION
- LOGĦOB TAL-PAJJIŻI Ż-ŻĠĦAR
- SNOOKER • EURO 2016 • GOZO SPORT
- STORJA TAL-FOOTBALL MALTI

TeamSport®

IPPARTEĊIPA U IRBAĦ  
MA' TEAMSPORT



Terminij japplikaw

# Hu kontroll tat-TV tieghek

Bil-GO Interactive TV tista' terga tara l-episodji li tlift

## Limitless Home Pack Interactive

minn €25 fix-xahar



## Ġunju 2015

Minn fost l-avvenimenti ta' matul dan ix-xahar, bla dubju, spikka l-appointment internazzjonali storiku li ngħata r-referee Malti, Clayton Pisani.

Id-data tat-13 ta' Ġunju, 2015, se tibqa' mnaqqa b'ittri tad-deheb fil-karriera tiegħu u fl-istorja tar-refereeing f'Malta meta sar l-ewwel uffiċjal lokali li rreffja partita ta' din ix-xorta.

Il-partita kienet valida mill-Euro 2016, bejn Ġibiltà u l-Ġermanja, fl-Estadio Algarve, fil-Portugall. F'din il-partita, il-Ġermaniżi haġġu rebbieħa bl-iskor

ta' 7-0 fejn il-prestazzjoni ta' Pisani flimkien mat-terna arbitrali Maltija għet imfaħhra tassew.

Barra minn hekk, saru wkoll l-MFA Awards, fejn l-unur tal-Aħjar Player tas-Sena taż-żewġ kategoriji, jġigifieri, dik maskili u dik femminili, marru għand iż-żewġ players ta' Hibernians - Andrew Cohen u Dorianne Theuma.

Filwaqt li Cohen rebah dan l-unur għal tliet darbjet, Theuma għandha r-rekord assolut ta' seba' darbjet.

Fil-Logħob tal-Pajjiżi ż-Żgħar ksibna t-total sabiħ ta' 31 midalja ...

**Jesmond Moore - Editur**



# Irbah €25 voucher ma'



Wieġeb tajjeb għal din il-mistoqsija u tidhol biċ-ċans li tirbah rigal ġentilment offrut lilna minn Teamsport...

**Liema logħba kkontrolla r-referee Malti Clayton Pisani valida mill-Euro 2016?**


Ibghat is-soluzzjoni tiegħek f'dan l-indirizz sa mhux aktar tard mill-11 ta' Lulju, 2015:

Kompetizzjoni Teamsport, c/o A41, Marsa Industrial Estate, Marsa MRS3000

Flimkien mat-twegiba trid tikteb l-isem u l-kunjom, l-indirizz u n-numru tat-telephone tiegħek.

*It-twegiba ta' Harġa nru. 98 hija:  
Birkirkara*

*Ir-rebbieħa hija:  
Ms D. Xuereb - Swatar*





CAR | HOME | HEALTH | TRAVEL | BOAT | PET | WEDDING | BUSINESS

# MY CAR

The **ideal solution** to cover your **car, van or motorcycle**.  
Drive your vehicles with **peace of mind**.



## LAFERLA

INSURANCE AGENCY LIMITED

Agents for:

 **MAPFRE** | MIDDLESEA



## Search

Laferla Car Insurance

## Contact Us

+356 2122 4405

info@laferla.com.mt





Find us on  
**Facebook**

Laferla Insurance Agency Limited, Vincenti Buildings, Old Bakery Street, Valletta VLT 1453.

Tel: 2122 4405 Fax: 2124 6704 [www.laferla.com.mt](http://www.laferla.com.mt)

Laferla Insurance Agency Limited (C-14529) is authorised as an agent for Mapfre Middlesea p.l.c. (C-5553) under the Insurance Business Act 1998 to carry out insurance business. Both companies are authorised by the Malta Financial Services Authority.



Harga nru **99**  
**SPORTIV**  
 Magażin Sportiv ta' kull xahar

**Editur**  
 Jesmond Moore  
 jesmondmoore@yahoo.co.uk

**Sales & Marketing Manager**  
 Marouska Buttigieg  
 25900253  
 mbuttigieg@unionprint.com.mt

**Dipartiment tal-Avvizi**  
 25900200 / 230 / 235  
 adverts@unionprint.com.mt

**Sales Persons**  
 Joseph Xuereb 9980 4283  
 Jason Giardina 9946 7037

**Ritratti**  
 Ian Noel Pace  
 Roger Azzopardi  
 Joe Borg

*Cover - Ir-referee Clayton Pisani  
 qed juri l-karta s-safra lil Lee  
 Casciaro ta' Gibiltà fil-logħba  
 kontra l-Germanja valida  
 mill-Euro 2016*



SPORTIV huwa ppubblikat  
 minn Union Print Co. Ltd  
 Marsa Tel: 25900216

Dan il-magażin jingħata  
 B'XEJN mal-ġurnal  
 L-ORIZZONT fl-ahħar Sib  
 ta' kull xahar u l-ebda  
 parti minnu ma tista'  
 tiġi kkoppjata mingħajr  
 il-permess bil-kitba  
 tal-pubblikaturi.

## Werrej

- 6 **MFA**  
Isiru l-MFA Awards
- 16 **Euro 2016**  
Telfa minima għal Malta
- 18 **Partita ta' Hbiberija**  
Rebħa għal Malta b'żewġ goals kapolavur
- 20 **UEFA Under 21**  
Bidu pożittiv għal Malta
- 22 **Kampjonat Ewropew 2017**  
Rebħa storika fil-Latvja
- 24 **Akkademja U/15**  
Wirjiet tajhin mill-Akkadomja tal-kategorija 2000 f'Padova.
- 26 **Refereeing**  
Appointment storiku għal Clayton Pisani
- 28 **UEFA Champions League Finali**  
Barcelona għall-ħames darba
- 30 **UEFA Europa League Finali**  
Sevilla għar-raba darba
- 34 **Youth FA**  
Tislima lil Mario Debattista
- 36 **Logħob tal-Pajjiżi ż-Żgħar**  
Il-Maltin jirbħu total ta' 31 midalja
- 38 **Gozo Sport**  
Luca Caruso jirbaħ il-21 Edizzjoni
- 40 **MEUSAC**  
Attivitajiet sportivi għal kulhadd madwar l-Ewropa kollha
- 42 **Snooker**  
Europen Men Snooker Open - Praga 2015  
Wirjiet mill-aqwa mill-Players Maltin
- 44 **Storja tal-Futbol Malti**  
Jispikka t-trasferiment tal-ahħwa Attard
- 46 **'Spot The Ball' u Tisliba**

**mfa.com.mt**

# Andrew Cohen għat-tielet darba, u Dorianne Theuma għas-seba' darba

Waqf serata speċjali li ttellgħet nhar il-Ġimgħa, 19 ta' Ġunju, fid-Dar tal-Mediterran għall-Konferenzi, fil-Belt Valletta, ingħataw l-MFA Awards fejn spikkaw dawk tal-Player tas-Sena Maskili u Femminili li ntrebhu minn żewġ players ta' Hibernians.

Filwaqt li Andrew Cohen kiseb it-tielet unur personali (2004/05, 2005/06, 2014/15), dak ta' Dorianne Theuma kien is-seba' wiehed tal-karriera tagħha (2002/03, 2008/09, 2009/10, 2010/11, 2012/13, 2013/14, 2014/15).



Andrew Cohen (Hibernians)



Dorianne Theuma (Hibernians)

## Ir-rebbieħa kollha

### 1. L-Aqwa Player tas-Sena

|                                   |     |
|-----------------------------------|-----|
| Cohen Andrew (Hibernians) .....   | 122 |
| Failla Clayton (Hibernians) ..... | 43  |
| Fenech Paul (Birkirkara) .....    | 32  |
| Agius Andrei (Hibernians).....    | 30  |
| Muscat Zach (Birkirkara) .....    | 14  |

### 2. L-Aqwa Player tas-Sena (I Diviżjoni)

|                                         |    |
|-----------------------------------------|----|
| Laudisi Ariel (Pembroke Athleta).....   | 33 |
| Sammut Peter Paul (Gudja Utd).....      | 12 |
| Ruiz Perez Juan Manuel (Fgura Utd)..... | 9  |

### 3. L-Aqwa Player tas-Sena (II Diviżjoni)

|                                            |    |
|--------------------------------------------|----|
| Thomas Timothy (Senglea A.).....           | 44 |
| Obaje Aud-Gustine James (Senglea A.) ..... | 25 |
| Fagbeja Muda (Għargħur).....               | 12 |

### 4. L-Aqwa Player tas-Sena (III Diviżjoni)

|                                           |    |
|-------------------------------------------|----|
| Sytnik Denis (Marsaskala).....            | 43 |
| Zammit Michael (Kirkop Utd) .....         | 14 |
| Telessi Mohammed Senussi (Santa Lucia) .. | 14 |

### 5. L-Aqwa Player tas-Sena (Nisa)

|                                       |    |
|---------------------------------------|----|
| Theuma Dorianne (Hibernians) .....    | 46 |
| Farrugia Stephania (Birkirkara) ..... | 27 |
| Zammit Shona (Hibernians).....        | 19 |

### 6. L-Aqwa Player tas-Sena (Youths)

|                                      |    |
|--------------------------------------|----|
| Degabriele Jurgen (Hibernians) ..... | 61 |
| Cremona Llywelyn (Valletta).....     | 21 |
| Brincat James (Mosta).....           | 17 |

### 7. L-Aqwa Player Żagħżuġ tas-Sena

|                                   |    |
|-----------------------------------|----|
| Camenzuli Ryan (Birkirkara) ..... | 64 |
| Bezzina Johann (Hibernians) ..... | 54 |
| Barry Hamza (Valletta) .....      | 28 |

### 8. L-Aqwa Coach tas-Sena

|                                  |     |
|----------------------------------|-----|
| Nisevic Dranko (Hibernians)..... | 109 |
| Zammit Paul (Birkirkara) .....   | 65  |
| Spiteri Oliver (Balzan).....     | 44  |

### 9. L-Aqwa Player tas-Sena f'Għawdex

|                                           |    |
|-------------------------------------------|----|
| Bogdanovic Daniel (Xewkija T.).....       | 26 |
| Antunes Pavlidis Claudio (Nadur Y.) ..... | 25 |
| Camilleri John (Xewkija T.).....          | 21 |

### 10. L-Aqwa Player Barrani tas-Sena


|                                           |    |
|-------------------------------------------|----|
| Dos Santos Edison Luis (Hibernians) ..... | 93 |
| Da Silva Jorge Pereira (Hibernians).....  | 77 |
| Kaljevic Bojan (Balzan).....              | 27 |

### 11. Fair Play - Kirkop Utd FC

## L-Aqwa Skorers

12. **Kampjont Premier** - Edison Luis Dos Santos u Jorge Pereira Da Silva (Hibernians)
13. **L-Ewwel Diviżjoni** - Ariel Laudisi (Pembroke)
14. **It-Tieni Diviżjoni** - Muda Fagbeja (Għargħur) u Timothy Thomas (Senglea)
15. **It-Tielet Diviżjoni** - Denis Sytnik (Marsaskala)
16. **Kampjonat Nisa** - Ylenia Carabott (Hibernians)
17. **President's Award** - Chris Lautier (l-aktar referee li kkontrolla partiti fil-Premier - 230); Robert Gatt (l-aktar coach b'numru ta' partiti fl-ogħla diviżjoni - 315); Mario Muscat (l-aktar partiti fl-ogħla diviżjoni - 500); Stefan Sultana (l-aktar li skorja fl-ogħla diviżjoni - 197 goals); Tony Bezzina (l-aktar president li serva fl-ogħla diviżjoni - 37 sena nfila).
18. **L-Aqwa Goal tas-Sena** - Terence Vella (Naxxar L.)

# Tidhol fis-sehħ ir-riforma tal-Players Status



**I**l-Laqgħa Ġenerali Straordinarja ivvotat favur il-mozzjoni dwar ir-regolamenti l-ġodda tal-MFA li għadew b'vot unanimu u b'sahħtu hafna.

B'hekk kienet issiġillata aktar minn sena ta' hidma li saret mill-MFA u l-klabbs membri dwar il-Players Status Reform.

Fost l-ohrajn din ir-riforma taħseb biex il-parametri tal-plejers professjonali jew amateurs jonqsu b'50% minn dan l-istaġun u mill-istaġun ta' wara jonqsu b'25% ohra.

Permezz tar-riforma, plejers amateurs li qabel kienu jirreġistraw minn 14-il sena u jibqgħu marbutin sa 21 sena, issa tniżżlet minn 14-il sena għal 19-il sena u dan b'seħħ immedjat minn dan l-istaġun il-ġdid.

Ir-riforma kollha dahlet

fis-sehħ mid-9 ta' Ġunju 2015 meta beda l-istaġun 2015-16.

Il-President tal-MFA, Norman Darmanin Demajo, irringrazzja lil dawk kollha li emmnu f'din ir-riforma li sehħet u li fl-opinjoni tiegħu se tkun ta' ġid kbir għall-futbol Malti kollu. Is-Sur Darmanin Demajo fahħar ix-xogħol kbir li sar mill-uffiċjali tal-MFA u d-delegati tal-klabbs, biex ir-riforma se tkun implimentata, speċjalment lil Dr Chris Bonett li kien il-mohh wara t-tibdil li sar.

Il-messaġġ finali tal-President kien wiehed ta' kuragg lejn il-klabbs kollha Maltin u qal li jinsab konvint li din hi t-triq 'il quddiem għall-ġid tal-livell tal-logħba Maltija u taż-żgħażaġ Maltin li sal-bierah kienu qegħdin jintilfu, mblokkati minn regolamenti antikwati li bihom ma kienux jistgħu jiċċaqalqu.



## Kors tal-FIFA għall-kowċis tal-Futsal

**T**aħt l-awspiċi tal-FIFA, iċ-Ċentru Tekniku tal-MFA organizza għal darb'ohra kors għall-kowċis tal-Futsal.

Din id-darba l-FIFA bagħtet lil Miro Martić mill-Kroazja biex imexxi l-kors ta' hamest ijiem li għalih attendew mal-20 partecipant. Il-partecipanti kollha rċewew kit komplet mogħti mill-FIFA u meterjal iehor relatat mal-Futsal li seta' jintuza waqt il-kors.

Dan ma kienx l-ewwel kors ta' din ix-xorta organizzat miċ-Ċentru Tekniku tal-MFA f'dawn

l-aħħar snin biex inżamm il-pass mat-titjib li sehħ fid-dinja tal-futbol u permezz tal-FIFA u l-UEFA tat kull opportunità lill-kowċis li attendew biex il-livell tagħhom ikompli jogħla.

Is-sena li għaddiet, permezz tal-FIFA, iċ-Ċentru organizza kors għall-futbol tan-Nisa li tmexxa minn Anne Noe, instructor tal-FIFA. Il-kors ta' din is-sena nfetaħ minn Ludovico Micallef, Vici President Anzjan tal-MFA inkarigat mill-Grassroots.

Il-kors intemm, il-Hadd 14 ta' Ġunju, bit-tqassim taċ-ċertifikati.



# Briffa u Agius

## iżuru l-istudenti ta' l-iskola f'Tal Handaq



Roderick Briffa u Andrei Agius, żewġ plejers tat-tim nazzjonali Malti, f'it jiem qabel iż-żewġ partii kontra l-Litwanja u l-Bulgarija, li ntlagħbu fl-Istadium Nazzjonali, f'Ta' Qali, żaru l-iskola Sant'Injazju f'Tal-Handaq, Hal-Qormi, bhala parti mill-promozzjoni lejn l-impenji tat-tim nazzjonali Maltu.

Iż-żjara serviet ukoll bhala sorpriza għat-tfal tal-klassi 'Learning Support Zone', immexxija minn Priscilla Micallef, bl-għajnuna tal-LSA, Natalie Pisani. Is-Sinjura Micallef irringrazzjat lill-

plejers Maltin għaz-żjara tagħhom u qalet lit-tfal li dan kien rigal u sorpriza għalihom ta' kemm kienu obbidjenti matul is-sena skolastika.

Briffa u Agius hadu ritratti mar-tfal u mal-ghalliema prezenti u kienu anki disponibbli li jiffirmaw lil dawk kollha prezenti. Huma qassmu posters u stickers tat-tim nazzjonali mal-iskola kollha.

Wiehed ta' min jammira u jtaħħar lit-tfal kollha tal-interess li wrew billi poġġew bilqiegħda għal hin twil u staqsew liż-żewġ plejers

fuq il-karriera tagħhom ta' plejers tal-futbol u anki fuq l-esperjenzi li kellhom fil-pasat fit-tim nazzjonali u anki mal-klabbs li huma lagħbu magħhom. It-tfal kienu kollha ta' bejn il-Form 1 u l-Form 4.

Briffa u Agius ġew mistiedna mit-tfal u mill-ghalliema biex jilagħbu partita futbol. Iż-żewġ plejers nazzjonali, f'din il-partita bejn l-istudenti, iddecidew li jieħdu r-rwol ta' goalkeepers, anki jekk għal darba waħda biss fil-karriera tagħhom.

Fl-ahhar taz-żjara, l-istudenti rringrazzjaw lil

Briffa u lil Agius filwaqt li ngħataw ċaċċipa kbira u misthoqqa minn dawk kollha prezenti, inklużi l-ghalliema.

F'kumment wara din iż-żjara, Briffa qal li, "din kienet haġa sabiha li tgħaddi f'it hin ma' dawn it-tfal li għandhom id-diffikultajiet tagħhom u aħna nipprovwaw ngħinuhom. F'okkazjonijiet bħal din, jien se nkun minn ta' quddiem biex dejjem ngħin fejn nista'."

Agius, kompla fuq dak li qal il-kollega tiegħu, "jekk h'xi mod nista' ngħin bil-prezenza tiegħi u nkun ta' eżempju se nibqa' nagħmilha għax hi haġa sabiha. Kien hawn atmosfera partikolari ma' dawn it-tfal. Il-fatt li aħna għalihom 'role models', tpoġġi responsabbiltà ikbar fuqna," temm jgħid Agius.

# Rikonoxximent lil Christopher Lautier u Ingmar Spiteri fi Tmiem il-Karriera

**W**aqt l-MFA Awards li saru nhar il-Gimgha, 19 ta' Ġunju, ġewwa Dar il-Mediterran, Christopher Lautier u Ingmar Spiteri ġew ipprezentati b' *The Referees' Premier Award* mid-Direttur tar-Refereeing Adrian Casha bħala rikonoxximent fi tmiem il-karriera tagħhom.

**CHRISTOPHER LAUTIER**  
Beda l-karriera tiegħu fl-1991 fl-età ta' 19-il sena.

Seba' snin wara, fit-23 ta' Awwissu 1998, għamel id-debutt tiegħu fil-Kampjonat Premier bil-kontroll tal-partita Rabat Ajax v Pietà Hotspurs (0-4).

Għaddew seba' snin oħra u, fl-1 ta' Jannar 2005, irċieva l-FIFA Badge. Huwa għamel xejn anqas minn tmien snin bħala FIFA Referee sa tmiem is-sena 2012 u rreffja diversi partiti internazzjonali.

Fost il-partiti memorabbli lokalment tul karriera twila li damet 24 sena kien hemm l-aktar finali tal-FA Trophy eċċitanti fl-aħħar snin bejn Valletta u Sliema Wanderers fis-sena 2009, li wara draw ta' 3-3 sa tmiem il-hin barrani, Sliema rebħu dan l-unur wara l-ghoti tal-penalties.

Minbarra l-Finali tal-FA Trophy, huwa kkontrolla wkoll 3 darbiet is-Super Cup fis-snin 2000, 2006 u 2011.



Partita oħra għal dan ir-referi li fiha kellu kontroll stupend kienet l-aħħar partita tal-Kampjonat 2013/14 bejn Valletta u Birkirkara, nhar is-26 ta' April 2014, li b'rebħa ta' 2-0 il-Belt kienu rebħu l-aħħar Kampjonat tagħhom.

Sbatax mill-24 sena għal dan ir-referi kienu fl-Ogħla Divizjoni, bl-aħħar partita tkun fl-10 ta' April, 2015, bejn Pietà Hotspurs u Mosta, mirbuħa mill-Mostin bl-iskor ta' 3-2. Din il-partita kienet il-230 waħda fil-Kampjonat Premier u sal-lum huwa l-aktar referi fl-istorja tal-futbol Malti li kkontrolla partiti fl-Ogħla Divizjoni.

**INGMAR SPITERI**

Beda l-karriera tiegħu fl-1992 fl-età ta' 16-il sena.

Hames snin wara fl-

1997, fl-età ta' 21 sena, huwa ddebutta fil-Kampjonat Premier bħala assistent referi fil-partita bejn Naxxar Lions u Sliema Wanderers (2-1).

Wara sentejn biss fil-Kampjonat Premier u fl-età ta' 23 sena, l-MFA nnominatu sabiex ikun fuq il-Panel tal-FIFA, hatra li għet ikkonfermata mill-FIFA, fl-1 ta' Jannar 2000, sabiex f'dik is-sena huwa kien l-iżgħar assistent referi internazzjonali fid-dinja.

Il-karriera internazzjonali ta' dan l-assistent referi damet xejn anqas minn 16-il sena, li matulhom ha sehem f'diversi partiti internazzjonali ta' prestigju, bħalma huma t-timijiet nazzjonali tal-Italja, l-Awstrija, it-Turkija, l-Ukranja u tant oħrajn.

Fis-sena 2003, kien

magħżul mill-UEFA sabiex ikun wieħed mill-assistenti referis fil-Kampjonati Ewropej ta' Taħt is-17-il sena ġewwa l-Portugall. Ġewwa l-Portugall ukoll, fis-sena 2014, huwa pparteċipa b'suċċess fl-ewwel kors organizzat mill-UEFA għall-aħjar assistenti referis fl-Ewropa.

Fost il-partiti memorabbli lokalment f'karriera li damet 23 sena, li 18 minnhom kienu fl-Ogħla Divizjoni, kien hemm l-aħħar partita tal-Kampjonat Premier fis-sena 2009 bejn Hibernians u Valletta, li bi draw ta' 0-0 il-Hibs kienu rebħu l-Kampjonat Premier.

Dan l-assistent referi kien appuntat għal xejn inqas minn erba' Finali tal-FA Trophy fis-snin 2006, 2009, 2010 u 2014 u żewġ Super Cups fis-snin 2009 u 2011.




## Ftehim importanti bejn SportRadar u l-Europol dwar il-betting illegali

Fil-bidu ta' dan ix-xahar kien iffirmat *memorandum of understanding* bejn il-Europol u SportRadar waqt laqgħa bejn id-Deputat Direttur tal-Europol Wil van Gemert u l-ufficjali ta' SportRadar. Il-laqgħa saret fl-uffiċċji ta' dawn tal-aħħar f'Londra.

Il-Malta Football Association f'dawn l-aħħar snin hadmet ma' SportRadar biex setgħet tgħaddi kull informazzjoni dwar il-betting li jsir fuq logħbiet mill-Kampjonat Malti

Iż-żewġ partijiet iddiskutew opportunitajiet għall-informazzjoni u bdil ta' professjonalizmu. Wil van Gemert iffirma għall-Europol u Kap Uffiċjal Eżekuttiv Carsten Koerl iffirma għal SportRadar. Iż-żewġ naħat issa ingħaqdu biex jibdeu jimplimentaw kull inizzjattiva li jiftehmu dwarhom.

Andreas Krannich ta' SportRadar qal li l-iffirmar ta' dan il-memorandum kien okkażjoni unika li għandha tagħmilhom kburin għax ingħataw fiduċja minn istituzzjoni tant importanti bħal ma hija l-Europol.



## Il-futbol Malti jitlef persuna sinċiera u ta' prinċipju

Il-Malta Football Association uriet is-sobgħa tagħha għat-telfa tas-Sur Mario Debattista amministratur fin-nursery ta' Luxol St Andrew's FC.

Debattista kien ilu għal dawn l-aħħar 20 sena jaħdem f'diversi nurseries fosthom dik ta' Hamrun Spartans fejn hadem ukoll fi hdan il-Kunsill tal-Youth Football Association.

Debattista kien wiehed mill-persuni eletti b'mod regolari fil-Kunsill tal-Youth FA f'isem in-nurseries.

Huwa kien meqjus minn hafna bħala raġel sinċier u ta' prinċipju u dejjem wettaq id-dmirijiet tiegħu b'lealtà kbira.

F'isem l-MFA, il-President Norman Darmanin Demajo, bagħat il-kondoljanzi lill-familjari tas-Sur Debattista f'mument daqstant diffiċli.

# L-istaġun 2015-16 tal-MFA jibda fit-12 ta' Awwissu

Il-Malta Football Association habbret li l-istaġun 2015-16 se jiftaħ bil-BOV Super Cup, fit-12 ta' Awwissu, u jintemm fl-14 ta' Mejju bil-final tal-FA Trophy.

L-iktar data sinifikanti hija l-21 ta' Awwissu meta jibda l-Kampjoant BOV Premier bl-ewwel loghbiet mill-ewwel żewġ rawnds. Dawn jintemmu fl-14 ta' Frar, 2016, biex rawnd ieħor jiftaħ ġimgħa wara, jiġifieri, fl-20 ta' Frar. Ir-rebbieħ tal-Kampjonat se jkun deċiż, fit-30 ta' April 2016.

Il-Kampjonat Nazzjonali tal-Ewwel Diviżjoni se jibda, il-Ġimgħa 11 ta' Settembru, bil-Kampjonat tat-Tieni Diviżjoni se jibda il-Ġimgħa 18 ta' Settembru u dak tat-Tielet Diviżjoni jibda, ġurnata

wara, is-Sibt 19 ta' Settembru.

Il-Kampjonati tal-Youths Sezzjoni A u B se jibdeu, fid-19 ta' Awwissu, u dawk tal-Youths Sezzjonijiet C, D u E se jibdeu fl-24 ta' Awwissu.

Il-Futbol tan-Nisa se jibda bis-Super Cup, nhar it-Tlieta 29 ta' Settembru, bil-Kampjonati jibdeu, it-Tlieta 6 ta' Ottubru.

L-ewwel rawnd tal-FA Trophy se jintlagħab fil-11, 12 u 13 ta' Settembru bir-rawnds ta' wara jintlagħbu f'Ottubru, Diċembru, Jannar, April filwaqt li f'Mejju jintlagħbu s-semi-finali u l-final.

Il-kompetizzjoni Knock-Out tal-Youths tibda, f'Novembru, u dik tan-Nisa tibda f'Diċembru.

## Tintemm edizzjoni oħra tal-festival tal-Iskejjel Primarji tal-Bniet

Wara l-edizzjonijiet suċċess tal-Girls' Primary School Festivals, fil-jiem li għaddew intemmet l-edizzjoni 2014-15 bl-aħħar attivitajiet isiru f'Ta' Qali.

Għal sena oħra l-ewwel attivitajiet kienu organizzati fl-iskejjel San Anton u St. Martin's, f'Novembru 2014 u f'Jannar 2015.

Fl-aħħar attività hadu sehem madwar 100 student minn tmien skejjel taħt il-gwida tal-ġhalliema tal-

Edukazzjoni Fizika. L-iskejjel parteċipanti kienu Chiswick House School, Theresa Nuzzo School (żewġ timijiet), San Anton School, San Andrea School, St. Catherine's School, St. Joan Antride, St. Monica (Gzira) & Fgura Primary School. St. Martin's & St. Paul's Bay hadu sehem fiz-żewġ festivals l-oħra imma ma setghux jattendu l-aħħar wiehed.

F'ambjent ta' rilassament, it-ftal hadu sehem b'entuzjażmu u d-Direttur

| MATCH CALENDAR 2015-16          |                                                               |
|---------------------------------|---------------------------------------------------------------|
| <b>August 2015</b>              |                                                               |
| Wed 12-Aug                      | BOV Super Cup Final                                           |
| Wed 19-Aug                      | Youth Leagues - Sections A & B Commence                       |
| Fri 21-Aug                      | BOV Premier League Commences                                  |
| Mon 24-Aug                      | Youth League - Sections C & D & E Commence                    |
| <b>September 2015</b>           |                                                               |
| Fri 11-Sep                      | BOV First Division League Commences                           |
| 11/12/13 Sep                    | FA Trophy - First Round Commences                             |
| Fri 18-Sep                      | BOV Second Division League Commences                          |
| Sat 19-Sep                      | BOV Third Division League Commences                           |
| Tue 29-Sep                      | Women's Super Cup Final                                       |
| <b>October 2015</b>             |                                                               |
| Tue 06-Oct                      | BOV Women's Leagues Commence                                  |
| 23/24/25 Oct                    | FA Trophy - Second Round                                      |
| <b>November 2015</b>            |                                                               |
| 09/10/11/12 Nov                 | Youth KO Competition - First Round                            |
| <b>December 2015</b>            |                                                               |
| 28/29 Nov - 1/2 Dec - 15/16 Dec | FA Trophy - Third Round                                       |
| 07/08/09/10 Dec                 | Youth KO Competition - Second Round                           |
| Tue 15-Dec                      | Women's KO Competition - First Round                          |
| <b>January 2016</b>             |                                                               |
| 19/20 Jan                       | FA Trophy - Fourth Round                                      |
| <b>February 2016</b>            |                                                               |
| 01/02/03/04 Feb                 | Youth KO Competition - Third Round                            |
| Sun 14-Feb                      | BOV Premier League - Conclusion of First Phase (Rounds 1 & 2) |
| Sat 20-Feb                      | BOV Premier League - Commencement of Second Phase (Round 3)   |
| <b>March 2016</b>               |                                                               |
| Tue 01-Mar                      | Women's KO Competition - QF                                   |
| 02/03 Mar                       | Youth KO Competition - QF                                     |
| <b>April 2016</b>               |                                                               |
| Thu 07-Apr                      | Youth Leagues Conclude                                        |
| 12/13 Apr                       | Youth KO Competition - SF                                     |
| Tue 19-Apr                      | BOV Women's Leagues Conclude                                  |
| 19/20 Apr                       | FA Trophy - QF                                                |
| Sat 23-Apr                      | BOV Second Division League Concludes                          |
| Sun 24-Apr                      | BOV First Division League Concludes                           |
| Sun 24-Apr                      | BOV Third Division League Concludes                           |
| 25/26 Apr                       | Women's KO Competition - SF                                   |
| Wed 27-Apr                      | Youth KO Competition Final                                    |
| Sat 30-Apr                      | BOV Premier League Concludes                                  |
| <b>May 2016</b>                 |                                                               |
| Thu 05-May                      | Women's KO Competition Final                                  |
| 07/08 May                       | FA Trophy - SF                                                |
| Sat 14-May                      | FA Trophy Final                                               |



tal-MFA tal-Futbol tan-Nisa, Pierre Brincat, u l-assistenti mid-Dipartiment tan-Nisa tal-MFA, Dorita Agius, ipprezentaw lill-partecipanti kollha u lill-ġhalliema taġhom b'basket sponsorjat

minn Team Sport bhala rigal tal-partecipazzjoni.

Waqt l-attività tqassam ukoll flixkun ilma Kristal sponsorjat minn GSD Company Ltd.



## Jude Amin Utulu jirreffja fil-Euro Winners Cup tal-Beach Soccer ġewwa Catania

Ir-referi internazzjonali Malti Jude Amin Utulu kien wiehed mill-uffiċjali fil-Euro Winners Cup tal-Beach Soccer ġewwa Catania, tournament meqjus bhala ċ-Champions League ta' dan l-isport li sar bejn it-2 u s-7 ta' Gunju.

Matul dan it tournament Jude Amin Utulu ddistingwa ruhu bhala wiehed mill-aħjar

referis f'dan l-isport u kkontrolla xejn anqas minn 17-il partita f'temp ta' hamest ijiem fosthom id-derby Taljan bejn l-organizzaturi DomusBet BS Catania u Milano B.

Jude Amin Utulu kien ukoll appuntat bhala referi fil-finali mirbuha mir Russi BSC Kristall kontra t-tim ospitu DomusBet BS Catania (6-2).

## Alan Camilleri u Edward Spiteri

### jattendu għal kors fil-Greċja



Fix-xahar ta' Mejju, l-assistenti referis fuq il-Panel tal-FIFA Alan Camilleri u Edward Spiteri ppartecipaw fir-tieni kors tal-UEFA għall-assistenti referis internazzjonali f'Ateni, il-Greċja.

Waqf dan il-kors intensiv għall-aħjar assistenti referis internazzjonali tal-mument fl-Ewropa, il-partecipanti ingħataw tagħrif dwar suġġetti varji fosthom teamwork & cooperation, positioning & movement, concentration & awareness u l-offside.

Minbarra l-aspett tekniku,

il-partecipanti kienu assessjati wkoll mill-aspett fiziku. Kull assistent referi kellu jagħmel body fat test u testijiet tal-ġiri differenti sabiex jitkejjel il-livell ta' agilità u potenzjal fiziku.

Uffiċjali għolja tal-UEFA, flimkien ma' kowċis rinomati bhalma huma l-Olandiż Adriaan Inia, l-Isvediz Leif Lindberg, l-Ingliż Philip Sharp u l-Pollakk Maciej Wierzbowski, mexxew dan il-kors importanti, li minnu l-UEFA tagħzel l-aħjar assistenti referis għal tournaments internazzjonali fl-istaġun li ġej.



# Hames uffiċjali Maltin

## jipparteċipaw fil-Lennart Johansson Academy Trophy



**B**ejn il-15 u s-17 ta' Mejju, ir-referis Maltin Esther Azzopardi, Matthew De Gabriele u Etienne Mangion flimkien mal-assistenti referis Jurgen Spiteri u David Castillo ipparteċipaw fil-Lennart Johansson Academy Trophy – tournament internazzjonali organizzat

mill-klabb Svediz ta' AIK Solna, ġewwa Stokkolma stess.

Dan it-tournament kien jinkludi akkademiġi kemm maskili u kemm femminili tal-U/13 u l-U/14 fejn fost oħrajn ipparteċipaw Barcelona, Juventus u Liverpool. Bejniethom il-hames uffiċjali

reffjaw total ta' 45 partita, inkluż il-finali femminili tal-U/14 bejn Espanyol u FC Honka u l-finali maskili tal-U/14 bejn Atletico Madrid u Barcelona.

L-uffiċjali kienu taħt id-direzzjoni ta' Markus Lejonstad mill-Assoċjazzjoni tal-Futbol Svediza.

**F**i zjara li għamel ġewwa Malta matul ix-xahar ta' Mejju, David Elleray fahħar il-progress li sar ġewwa pajjiżna fis-settur tar-refereeing

David Elleray huwa l-membri tal-Kumitat tar-Referis tal-UEFA responsabbli minn Malta.

Waqt konferenza stampa li giet organizzata mid-Dipartiment tar-Refereeing tal-MFA ġewwa Ta' Qali, nhar it-Tnejn 18 ta' Mejju, David Elleray tkellem dwar il-qabza kbira fil-kwalità tal-uffiċjali tagħna li qiegħda tissarraf f'appointments aktar spissi u aktar prestigjużi.

Matul din il-konferenza stampa, is-Segretarju Ġenerali tal-MFA Bjorn Vassallo spjega kif l-Assoċjazzjoni qiegħda tircievi l-frott mixrieq mill-investiment tagħha filwaqt li rringrazzja lil kull min jaħdem f'dan il-qasam hekk importanti fil-futbol Malti.

Id-Direttur tar-Refereeing tal-MFA Adrian Casha pprezenta statistika li turi b'mod ċar kemm ir-referis Maltin qiegħdin iġibu punteġġi aktar għolja fl-assessjar tagħhom waqt partiti barra minn xtutna u dan jawgura ferm tajjeb sabiex jinżamm ir-ritmu li bih uffiċjali Maltin qiegħdin jiġu magħżula mill-UEFA u l-FIFA għal partiti u għal tournaments internazzjonali.



# David Elleray

ifaħħar il-Progress tar-Refereeing f'Malta

# Titnieda kampanja ta' reklutaġġ għal referis ġodda



Dan l-aħhar, id-Dipartiment tar-Refereeing tal-MFA habbar kampanja ta' reklutaġġ għal referis ġodda permezz ta' tqassim ta' cards b'messaġġ. Dawn il-cards tqassmu qabel il-finali tal-FA Trophy u l-partiti internazzjonali kontra l-Litwanja u l-Bulgarija.

Id-Direttur tar-Refereeing Adrian Casha habbar li r-Recruitment & Retention Unit, immexxija mill-eks referi internazzjonali Charles Agius, hadet din l-inizjattiva sabiex id-dhul ta' referis ġodda ma jkunx jiddependi biss mill-Akkademja u jkunu

jistgħu jintlaħqu etajiet akbar ta' zghazagh irġiel u nisa li huma interessati jagħmlu karriera mir-refereeing.

Il-messaġġ li qiegħed jittwassal permezz dawn il-cards huwa wieħed pożittiv hafna: "Hu Gost Irreffja" – "Refereeing Is Fun". Ghadd ta' eks referis flimkien ma' studenti mill-Akkademja hadu hsieb iqassmu dawn il-cards liz-zghazagh irġiel u nisa dehlin għall-partiti msemija għewwa l-Istadium Nazzjonali, f'Ta' Qali.

Sadanittant, id-Dipartiment tar-Refereeing tal-MFA habbar li ser isir kors għal referis ġodda bejn, il-Hamis 9 ta' Lulju u t-Tlieta 11 ta' Awwissu, għewwa l-kwartieri tad-Dipartiment tar-Refereeing, f'Ta' Qali.

Kull min huwa interessat jagħmel karriera fir-refereeing, jista' jibgħat e-mail f'dan l-indirizz elettroniku: [referees@mfa.com.mt](mailto:referees@mfa.com.mt)



## Partita ta' Hbiberija għewwa l-Bulgarija

Irr-rapporti pożittivi bejn is-settur tar-referis tal-MFA u dawk tal-assoċjazzjoni Bulgara ssarrfu f'opportunità internazzjonali oħra għall-uffiċjali Maltin fi hdan l-MFA.

Nhar it-Tlieta 9 ta' Ġunju,

ir-referi internazzjonali Adrian Azzopardi flimkien mal-assistenti internazzjonali Alan Camilleri u Jurgen Spiteri kkontrollaw il-partita ta' hbiberija ta' Taht il-21 sena bejn il-Bulgarija u Ċipru (1-0), għewwa Pravets.

# Unuri lil Żewġ Referis Promettenti mill-MFRA



## Referis Maltin fir-Repubblika Irlandiża

Bħala parti mill-programm ta' skambji ma' pajjiżi Ewropej, xejn anqas minn sitt uffiċjali Maltin u osservatur tar-referis marru l-Irlanda sabiex jieħdu sehem f'partiti mill-Kampjonat domestiku li ntlagħbu nhar il-Ġimgħa, 12 ta' Ġunju.

Ir-referi internazzjonali Alan Mario Sant ikkontrolla l-partita bejn St.Patrick's Athletic u Limerik (3-1) ġewwa Richmond Park, meġġjun mill-assistenti referis Edward Spiteri u Peter Abela, filwaqt li l-Irlandiż Ben Connolly kien ir-raba' uffiċjal.

Ir-referi tal-Kategorija Elite Andrè Arciola kien ir-

referi tal-partita ġewwa Tolka Park bejn Shelbourne u Cobh Ramblers (1-1), assistit minn William Debattista u Thomas Debono, filwaqt li l-Irlandiż Tomas Connolly kien ir-raba' uffiċjal.

Iż-żewġ terni arbitrali Maltin kienu akkumpanjati minn Stephen Mallia, membru tal-Kumitat tar-Referis tal-MFA li fit-12 ta' Ġunju kien l-osservatur ta' David McKeon, ir-referi tal-partita bejn Bohemians u Shamrock Rovers (3-1) ġewwa Dalymount Park. L-assistenti referis f'din il-partita kienu Wayne McDonnell u Mark Gavin, filwaqt li Paul Tuite kien ir-raba' uffiċjal.

Iż-żewġ referis zghazagħ, Darryl Agius u Ezekiel Barbara, huma r-rebbiċha tal-unuri annwali mogħtija mill-Malta Football Referees Association (MFRA) fi tmiem l-istaġun.

Waqt l-Ikka Annwali tal-istess Assoċjazzjoni, nhar il-Ġimgħa 5 ta' Ġunju, Darryl Agius kien ipprezentat bl-unur 'The Most Promising Referee Award', filwaqt li Ezekiel Barbara nġhata 'The Ian Pace Award'.

Darryl Agius għandu 22 sena u għamel id-debutt tiegħu bħala assistent referi fl-istaġun 2009/2010. Fl-istaġun 2011/2012 huwa beda jkun appuntat bħala referi fit-Tielet Diviżjoni sabiex, f'Jannar 2013, kiseb il-promozzjoni għat-Tieni

Diviżjoni. Fl-istess staġun huwa kien ir-referi tal-finali tan-Knock-Out femminili bejn Birkirkara u Mosta, filwaqt li f'dan l-istaġun huwa kien appuntat sabiex jirreffja l-finali tan-Knock-Out tal-GYFA ta' Taht it-18-il sena.

Ezekiel Barbara għad għandu 17-il sena u huwa prodott tal-Akkademja tar-Referis. Wara sentejn jattendi din l-Akkademja, fis-sena 2014, huwa gġadwa bħala referi u beda jkun appuntat f'partiti mill-kampjonat ta' Taht il-15-il sena. Fl-istaġun li għadda huwa kien assistent referi fil-finali tan-Knock-Out tal-GYFA ta' Taht it-18-il sena bejn Nadur Qala u Kerem Ajax, flimkien mar-referi Darryl Agius u l-assistent referi Andrea Naudi.

# Telfa minima għal Malta

Wirja qalbiena mill-Maltin speċjalment fl-ewwel taqsima ma kinitx biżżejjed biex iċaħħdu lill-Bulgari milli jiksbu rebħa minima ta' 1-0 bil-goal waħdani tagħhom jasal minn Ivelin Popov, fil-55 minuta.

Kienu Malta li harġu fuq l-offensiva u wara biss żewġ minuti loġħob, tentattiv minn freekick tal-ispeċjalista Clayton Failla ġie milqugħ mill-goalkeeper Bulgaru, Bozhidar Mitrev.

U proprju ftit sekondi wara, Alfred Effiong avvanza tajjeb qabel ra x-xutt b'saħħtu tiegħu jgħaddi ftit għoli.

Il-Bulgari rrispondew fid-19-il minuta permezz ta' freekick ta' Ivelin Popov, li ġie milqugħ bi bravura minn Justin Haber minn fuq il-linja.

Iżda reġġu kienu l-Maltin li holqu azzjoni insidjuża meta Alex Muscat għadda tajjeb lejn Roderick Briffa li qabbeż il-ballun minn fuq difensur Bulgaru qabel ma fajar xutt ċentrali li ġie milqugħ parzjalment minn Bozhidar Mitrev bid-difiża tal-Bulgarija tikklerja l-ballun 'il bogħod minn kull periklu.

Il-Bulgari rrispondew fil-41 minuta permezz ta' Ilian Micanski li wiċċ imb'wiċċ ma' Justin Haber ra lill-goalkeeper Malti isalva bi bravura biex l-istess Haber ittrasforma lillu nnifsu ta' eroj tal-Maltin hekk kif f'din l-ewwel taqsima wettaq żewġ savses li ċaħħdu żewġ okkażjonijiet ċari ta' skor

għall-Bulgari.

Eżattament qabel tmiem l-ewwel taqsima, il-Bulgari rebħu penalty meta Ryan Camilleri waqqa' lil Vladimir Gadzhev fil-kaxxa.



Mill-11-il metru, inkariga ruħu Ilian Micanski li ra x-xutt fil-baxx tiegħu jgħaddi ċentimetri barra mil-lasti difiżi minn Justin Haber.

Il-Bulgari għamlu l-intenzjonijiet tagħhom ċari fil-ftuħ tat-tieni taqsima u wara ftit sekondi resqu viċin li jiftħu l-iskor meta Mihail Aleksandrov ikkrossja lejn in-nofs b'Ivelin Popov imattar siequ iżda ma rnexxielux jolqot il-ballun fil-hin.

Il-Bulgarija fetħu l-iskor

fil-55 minuta meta l-Maltin ikklerjaw corner permezz ta' Roderick Briffa, biex Yordan Minev minn fliet kwarri ta' ground għadda l-ballun tajjeb lejn Stanislav Manolev li kompla bir-ras lejn IVELIN POPOV li permezz ta' xutt mill-ewwel mill-viċin gheleb għal kollox lil Justin Haber.

U erba' minuti biss wara l-Bulgari kienu għodhdhom irdoppjaw l-iskor meta wara indeċijoni tad-difensur ċentrali Malti, Andrei Agius, approfitta ruħu, Ilian Micanski, li ra t-tentattiv tiegħu minn daqqa ta' ras mill-viċin jiġi mdawwar f'corner minn Justin Haber.

Fid-90 minuta, Stanislav Manolev, għall-Bulgari, ra t-tentattiv tiegħu minn barra l-kaxxa jistampa mal-mimduda.



Il-formazzjoni inizjali Maltija

Taqiegħa għall-ballun bejn Alfred Effiong (Malta) u Aleksandar Aleksandrov (Bulgarija)



Alfred Effiong (Malta) segwit minn Svetoslav Dyakov (Bulgarija)



Clayton Failla (Malta) jikkommetti foul fuq Ivan Bandalovski (Bulgarija)



Michael Mifsud (Malta) ittakkiljat minn Vladimir Gadzhev (Bulgarija)

#### KLASSIFIKA

|            | L | R | D | T | F  | K  | P  |
|------------|---|---|---|---|----|----|----|
| Kroazja    | 6 | 4 | 2 | 0 | 16 | 3  | 14 |
| Italja     | 6 | 3 | 3 | 0 | 9  | 5  | 12 |
| Norveġia   | 6 | 3 | 1 | 2 | 7  | 8  | 10 |
| Bulgarija  | 6 | 2 | 2 | 2 | 7  | 7  | 8  |
| Azerbaijan | 6 | 1 | 1 | 4 | 4  | 11 | 4  |
| Malta      | 6 | 0 | 1 | 5 | 1  | 10 | 1  |

12.06.2015 - 20.00 hrs



**Malta**

0



**Bulgarija**

1

I. Popov 55

HT 0-0 Stadium Nazzjonali, Ta' Qali

**Malta** – 1-Justin Haber, 2-Alex Muscat (15-Edward Herrera 63), 5-Andrei Agius, 6-Paul Fenech, 7-Clayton Failla, 8-Roderick Briffa (13-André Schembri 75), 9-Michael Mifsud (10-Andrew Cohen 84), 11-Rowen Muscat, 17-Ryan Camilleri, 19-Alfred Effiong, 22-Zach Muscat  
 Coach – Pietro Ghedin

**Bulgarija** – 1-Bozhidar Mitrev, 2-Ivan Bandalovski, 5-Nikolay Bodurov, 6-Yordan Minev, 7-Mihail Alexandrov (17-Georgi Milanov 75), 10-Ivelin Popov (15-Ivaylo Chochoev 81), 11-Stanislav Manolev, 18-Vladimir Gadzhev, 19-Ilian Micanski (9-Radoslav Vasilev 90), 21-Svetoslav Dyakov, 22-Aleksandar Aleksandrov  
 Coach – Ivaylo Petev

Referee – Aleksandar Stavrev (Maċedonja)  
 Assistenti – Marjan Kirovski, Dejan Kosatdinov (Maċedonja)

Ass. Refs. Add. – Dimitar Meckarovski, Dejan Jakimovski (Maċedonja)

Raba' Uff. – Goce Petreski (Maċedonja)

Ammoniti – A. Agius, R. Camilleri, Z. Muscat, P. Fenech (M), M. Alexandrov, S. Dyakov (B)

Attendenza – 3,924



# Rebħa għal Malta



Il-formazzjoni inizjali Maltija

F'partita ta' hbiberija, żewġ goals kapolavur ta' Paul Fenech u Alfred Effiong rispettivament, taw rebħa ta' 2-0 lil Malta kontra l-Litwanja. Kienet wirja tajba mill-Maltin, speċjalment fit-tieni taqsima fejn il-Litwanja ma tanx ipprezentaw oppożizzjoni soda.

Rimarkabbli huwa l-fatt li din ir-rebħa għal Malta waslet wara xejn inqas minn sena u nofs. Dan hekk kif l-aħħar rebħa għal Malta qabel din il-logħba waslet nhar id-19 ta' Novembru 2013, bl-iskor ta' 3-2 fuq il-Faroe Islands, f'partita ta' hbiberija wkoll.

Għal Malta ritorna l-captain Michael Mifsud wara li serva tliet logħbiet sospensjoni,

kif ukoll Clayton Failla li tilef l-aħħar żewġ impenji mat-team nazzjonali, minhabba li l-mara tiegħu welldet l-ewwel wild tal-familja. Għall-Maltin irritorna wkoll fil-formazzjoni, wara żmien twil, il-captain ta' Sliema Wanderers, Alex Muscat.

It-team nazzjonali Malti mmexxi minn Pietro Ghedin kellu diversi pedini importanti neqsin. Dawn kienu Ryan Fenech, Andrew Hogg, Steve Borg, Jonathan Caruana u Steve Bezzina.

Kienq l-Litwanja li kolqu l-ewwel azzjoni perikoluza fl-24 minuta meta tentattiv minn freekick centrali ta' Egidijus Vaitkunas spicča fidejn Justin Haber. Malta rrispondew fit-

32 minuta permezz tal-captain Michael Mifsud li wara azzjoni tipika tiegħu, ra x-xutt angulat minn gol-kaxxa jgħaddi centimetri barra mil-lasti difiżi mill-goalkeeper Eduinas Gertmanas.

Fit-53 minuta, il-Litwanja fallaw okkazzjoni tad-deheb li jiffthu l-iskor meta minn cross minn gol-kaxxa ta' Vytautas Lukja, id-difiża Maltija naqset milli tikkletja, bil-ballun jispicča għand Saulius Mikoliunas, li minn taħt il-lasti xxurtja u bil-ballun deher deġinat għal gewwa, siehbu stess Dxeiuydas Maruleniuciks kien mal-art u caħħad il-ballun mill-ikomppli diegħal gewwa.

Il-Maltin irrispondew fit-62 minuta u fetħu l-iskor. Dan

meta minn azzjoni ta' corner mogħti minn Roderick Briffa, id-difiża tal-Litwanja kklerjat il-ballun li spicča għand PAUL FENECH li b'xutt mill-isbah minn barra l-kaxxa xehet fis-saqaf tax-xibka.

Fid-79 minuta, il-Maltin issigġillaw ir-rebħa permezz ta' goal iehor sabih, din id-darba minn ALFRED EFFIONG li wara li rebħ il-ballun minn nofs ground, avyanza tajjeb u minn 30 metru bogħod fajjar kanunata li għeleb għal kollox lill-goalkeeper Litwan Eduinas Gertmanas.

# b'żewġ goals kapolavur



Taqiegha għall-ballun bejn Michael Mifsud (Malta) u Linas Klimavičius (Litwanja)



Paul Fenech (Malta) jittaklja lil Egidijus Vaitkunas (Litwanja)



Roderick Briffa (Malta) issikkat bejn Linas Klimavičius u Georgas Freidgeimas (Litwanja)



Linas Klimavičius (Litwanja) jikklerja minn fuq Michael Mifsud (Malta)



Il-formazzjoni inizjali tal-Litwanja

08.06.2015 - 20.00 hrs



**Malta** 2  
P. Fenech 62, A. Lfiong 79



**Litwanja** 0

HT 0-0 Stadium Nazzjonali, Ta' Qali

Malta – 1-Justin Haber, 2-Alex Muscat (15-Edward Herrera 56), 5-Andrei Agius, 6-Paul Fenech (21-Ryan Scicluna 81), 7-Clayton Failla (3-Joseph Zerafa 82), 8-Roderick Briffa (18-Bjorn Kristensen 63), 9-Michael Mifsud, 10-Andrew Cohen (19-Alfred Effiong 60), 11-Rowen Muscat (13-André Schembri 89), 17-Ryan Camilleri, 22-Zach Muscat  
Coach – Pietro Ghedin  
Litwanja – 12-Lduinas Uertmonas, 2-Linas Klimavičius (4-Tadas Kidanjkas 46), 3-Georgas Freidgeimas, 7-Deividas Cesnauskis (23-Vytautas Andruškevičius 88), 8-Egidijus Vaitkunas, 9-Dxeiuydas Matulevičius (19-Lukas Spalvis 55), 13-Saulius Mikoliūnai, 14-Vytautas Lukja (21-Simas Stankevičius 83), 16-Vykintas Slivka (20-Rolandaj Baravykas 74), 17-Mantas Kuklys, 18-Mindaugas Panka  
Coach – Igoros Pankratjevas  
Referee – Sven Bindels (Lussemburgu)  
Assistenti – David Mateus Santos, Michael De Sousa (Lussemburgu)  
Raba' Uff. – Marco Borg (Malta)  
Ammoniti – G. Freidgeimas, L. Spalvis (L)  
Attendenza – 950

# Bidu pożittiv għal Malta

**L**t-team nazzjonali Malti ta' Taht il-21 sena, taht it-tmexxija tal-coach Silvio Vella, kellu bidu mill-aktar pożittiv fir-round ta' kwalifikazzjoni tal-Kampjonat Ewropew meta minn Grupp 1, żamm lil Moldova li diaw ta' 0-0 liema partita ntlagħbet fi Stadionul Zimbru, f'Chisinau.

Fl-ewwel taqsima, il-Maltin kellhom goal imħassar meta x-xutt ta' Brandon Muscat, li kien destinat għal ġewwa, ħabat ma' Luke Montebello li kien fuq il-linja fatali biex gie ġgudikat f'pożizzjoni ta' offside.

Iżda fit-tieni taqsima stajna rbaħna l-logħba meta xutt ta' Ryan Camenzuli gie salvat b'mod mirakoluż minn mill-goal-keeper, Victor Buga, biex mill-istess azzjoni Kyle Cesare xeħet barra minn taht il-last.

Fil-kummenti tiegħu, it-Team Manager, Jesmond Abela qal:

"Il-kamp Malti huwa sodisfatt hafna kemm bir-rizultat kif ukoll bil-




Il-formazzjoni inizjali Maltija

prestazzjoni. L-istaff tekniku pprepara bis-shiħ għal din il-partita, tant, li t-team kien dixxiplinat hafna.

"Il-players obdew l-istruzzjonijiet li ngħataw-lhom fejn għall-ewwel minuti tal-partita bdew



Kyle Cesare (Malta) jiddefendi l-ballun minn Dmitri Semirov (Moldova)



Matthew Guillaumier (Malta) jipprova jwaqqaf lil Ilie Damascan (Moldova)



Emanuel Briffa (Malta) jinnewtralizza lil Vadim Paireli (Moldova)



Matthew Guillaumier (Malta) ittakiljat minn Radu Rogac (Moldova)

jistudjaw lill-avversarji biex b'mod gradwali dhalna fil-partita u saħansitra konna teknikament aħjar mill-avversarji.

"L-aħjar ċansijiet tal-

partita waslu mill-players tagħna fejn stajna wkoll ħadna t-tliet punti.

"Il-players kollha jim-meritahom kull prosi minħabba li lagħbu b'mod



Llywelyn Cremona (Malta) isegwi lil Dmitri Semirov (Moldova)

kollettiv iżda nixtieq nirrimarka l-fatt li f'din il-partita ddebutta Matthew Guillaumier li huwa erba' snin iżgħar minn dan l-age group fejn niftakruh li s-sena li għaddiet kien lagħab għal pajjiżna fil-fażi finali tal-Kampjonat Ewropew ta' Taħt is-17-il sena.

"Bħal Matthew hemm bosta players li qed iħabbtu fuq l-għatba tat-team ta' Taħt il-21 sena u dan huwa ta' awgurju tajjeb għall-futur tal-logħba Maltija."



Il-formazzjoni inizjali tal-Moldova

11.06.2015 - 18.00 hrs



Moldova 0



Malta 0

Stadionul Zimbru - Chisinau

**Moldova** – Victor Buga, Dinu Graur, Andrei Ciofu (Dan Spataru 46), Ion Ursu, Vadim Paireli (Andrei Macritchii 81, Valeri Macritchii, Raġu Plogac, Alexandru Belevschi, Dmitri Semirov, Sherghei Svinarenco, Ilie Damascan (Alexandru Bejan 68)  
Coach – Igor Ursachi

**Malta** – Jurgon Borg, Emanuel Briffa, Sami Arab, Daniel Zerata, Ryan Camenzuli, Luke Montebello, Brandon Muscat, Kyle Cesare (Terence Agius 79), Matthew Guillaumier, Llywelyn Cremona, Cain Attard  
Coach – Silvio Vella

Referee – Zaven Hovhannisyan (Armenja)  
Assistenti – Mesrop Ghazaryan, Arman Ghushchyan (Armenja)  
Raba' Uff. – Suren Baliyan (Armenja)  
Ammoniti – E. Briffa, B. Muscat, S. Arab (Mt); V. Macritchii (Mv)  
Raba' Uff. – George Vadachkoria (Georgia)  
Ammoniti – G. Kashia (G); S. Borg (M)

# Rebħa storika fil-Latvja



**UNDER21**  
CHAMPIONSHIP

**W**ara d-draw ta' ta' 0-0 kontra l-Moldova, it-team nazzjonali Malti ta' Taht il-21 sena kiseb rebħa prestigjuża meta fid-Daugava Stadium, f'Liepaja, għeleb lil-Latvja bl-iskor ta' 2-1, bil-partita tkun valida mir-round preliminari tal-Kampjonat Ewropew 2017 ... biex b'hekk jinsab fl-ewwel post ta' Grupp 1.

Wara bidu kemmxejn kwiet, il-Maltin bdew jaqsmu l-inizjattiva minkejja li l-avversarji kienu aktar avventurużi, li iżda, mingħajr l-ebda ħsara.

Iżda meta deher li ż-żewġ timijiet kienu deħlin jistrieħu fi draw ta' mingħajr goals, il-Latvja fethu l-iskor meta minn azzjoni ta' corner, il-goalkeeper Jurgen Borg laqa' parzjalment ix-xutt ta' Andrejs Kirilins biex mir-rebound INGARS STUGLIS xehet fir-rokna tax-xibka.

Iżda fil-55 minuta, il-Maltin kisbu d-draw meta f'azzjoni maħduma bejn diversi players, RYAN CAMENZULI għeleb lill-goalkeeper avversarju Vladislavs Kurakins b'xutt fil-baxx.

Fil-75 minuta, Latvja tilfu okkażjoni li jmorru fil-vantaġġ meta ingħataw penalty wara li Eduards Tidenbergs ġie

Il-players Maltin jiċcelebraw is-suċċess tagħhom fuq il-Latvja wara s-suffara finali



Il-formazzjoni inizjali ta' Malta

mwaqqa' fil-kaxxa minn Cain Attard.


Izda mill-11-il metru, Reinis Flaksis ra x-xutt tiegħu jiġi milqugħ mill-bravu goalkeeper Malti, Jurgen Borg.

Tliet minuti wara, il-Maltin skorjaw dak li kellu jkun il-goal tarrebha permezz ta' LUKE MONTEBELLO li għeleb lill-goalkeeper Vladislavs Kurakins b'xutt b'saħħtu u perfett minn barra l-kaxxa.

L-aħħar darba li t-team Malti rnexxielu jirbah barra minn daru kien erba' snin ilu, eżattament nhar is-7 ta' Ġunju, 2011 meta, taħt it-tmexxija tal-coach Ray Farrugia, hareg rebbieh bl-iskor ta' 2-1 fuq il-Litwanja.

F'kumment qasir, it-Team Manager, Jesmond Abela, esprima s-sodisfazzjon tiegħu billi qal:

"Din il-partita kontra l-Latvja kienet aktar diffiċli għalina minhabba li kienet it-tieni logħba fi spazju ta' ħamestijiem. Għaldaqstant l-avversarji kienu aktar friski meta wiehed iqis ukoll li kellna nivvjaġġaw



Luke Montebello (Malta) attakkat minn Antonijs Cernomordijs (Latvija)



Llywelyn Cremona (Malta) jittakilla lil Ilja Saccins (Latvija)

minn pajjiż għal ieħor.

"Izda l-preparazzjoni fiżika tat-team kienet tajba immens għax wara li dhalna fi żvantaġġ ta' goal, li wasal eżatt mat-tmiem tal-ewwel taqsima, għarafna naghmlu reazzjoni qawwija biex finalment ġejna ppremjati.

"Dan is-suċċess kien wiehed kollettiv izda ma

nistax ma nindividwalizax lill-goalkeeper Jurgen Borg li bis-saves determinanti tiegħu żammna fil-partita ... minbarra li salva penalty meta l-iskor kien dak ta' 1-1.

"Peró l-players kollha jimmeritahom kull tifhir għax għamlu ġieħ lil pajjiżna f'dan ir-riżultat storiku."

#### GRUPP 1

|            | L | R | D | T | F | K | P |
|------------|---|---|---|---|---|---|---|
| Malta      | 2 | 1 | 1 | 0 | 2 | 1 | 4 |
| Belġju     | 1 | 1 | 0 | 0 | 2 | 1 | 3 |
| Montenegro | 1 | 1 | 0 | 0 | 1 | 0 | 3 |
| Moldova    | 3 | 0 | 1 | 2 | 1 | 3 | 1 |
| Latvja     | 1 | 0 | 0 | 1 | 1 | 2 | 0 |
| Rep. Ċeka  | - | - | - | - | - | - | - |



Il-formazzjoni inizjali tal-Latvja

16.06.2015 - 17.30 hrs



**Latvja** 1  
I. Stuglis 43



**Malta** 2  
R. Camenzuli 55, L. Montebello 78

#### HT 1-0 Daugava Stadium - Liepaja

Latvja – Vladislavs Kurakins, Antons Tumanovs, Antonijs Cernomordijs, Reinis Flaksis, Davis Ikaunieks (Nikita Ivanovs 69), Ingars Stuglis (Andris Krusatins 77), Vladislavs Gutkovskis, Eduards Tidenbergs, Endrijs Slampe, Ilja Saccins, Andrejs Kirilins (Kaspars Svarups 81)

Coach – Dainis Kazakevics

Malta – Jurgen Borg, Emanuel Briffa, Samir Arab, Daniel Zerafa, Ryan Camenzuli, Luke Montebello, Brandon Muscat, Kyle Cesare (Terence Agius 86), Matthew Guillaumier, Llywelyn Cremona, Cain Attard

Coach – Silvio Vella

Referee – Jens Maae (Danimarka)

Assistenti – Heine Sorensen, Amir Sabic (Danimarka)

Raba' Uff. – Dennis Mogensen (Danimarka)

Ammoniti – S. Arab (M); V. Gutkovskis, I. Saccins, S. Ikaunieks (L)

# Wirjiet tajbin mill-Akkademja tal-kategorija 2000 f'Padova

L-Akkademja tat-tim nazzjonali tal-Kategorija 2000 tal-MFA rebhet tournament trijangulari li ntlaghab, f'Padova, l-Italja. Wara draw ta' 0-0 kontra ASC Calcio Don Bosco, g'it registrata rebha ta' 2-0 fuq Laguna Venezia, bil-goals jaslu minn doppjetta ta' Mark Desira.

Fl-ewwel loghba t-tim laghab b'din il-formazzjoni:  
R. Al-tuni, Z. Grech, A. Thake, D. Debono, N. Farrugia, M. Grima, A. Spiteri, A. Attard, M. Aquilina, L. Formosa, S. Mallia.

Fit-tieni loghba t-tim laghab hekk: R. Al-tuni (D. Formosa), D. Cassar, D. Debono, M. Zarb, M. Desira, M.

Aquilina, K. Bonello, L. Bugeja, C. Camilleri, R. Camilleri, K. Mifsud.

Wara t-tournament, it-tim laghab ukoll żewġ loghbiet ta' hbiberija. Kontra AS Cittadella spiċċa fi draw ta' 2-2 b'goals ta' Z. Grech u M. Desira u rebha 4-2 kontra AS Vicenza Calcio, bil-goals tat-tim Malti jiskorjawhom M. Zarb, A. Attard u C. Camilleri.

Din kienet l-ewwel darba li dan it-tim laghab kontra timijiet barranin.





**JOSEPH SAMMUT**  
CO. LTD. • Est. 1977

## Turnkey Contractors

- All Types of Plastering - kisi
- Pointing - fuq il-fil
- Painting - żebgħa - Gypsum
- Drain Laying
- Tile Laying
- Building Alterations
- Restoration Works
- All kinds of Decoration Works

*Over 35 Years of Expertise -  
No Job is too small or too big!*

10, Triq Ħal Qormi, Sta. Venera  
Tel: 2144 5380, 9949 2539 Fax: 2144 3093  
e-mail: [jsammut.ltd@mail.global.net.mt](mailto:jsammut.ltd@mail.global.net.mt)



# Appointment storiku



Ir-referee Clayton Pisani jmexxi lit-terna arbitrali Maltija fil-partita tal-Euro 2016 bejn Ġibiltà u l-Ġermanja

Mument storiku għas-settur tar-referis fi hdn l-MFA, nhar is-Sibt 13 ta' Ġunju 2015,

hekk kif ir-referi internazzjonali Malti Clayton Pisani, assistit mill-assistenti referis Mitchell

Scerri u Duncan Sultana, l-assistenti referis addizzjonali Marco Borg u Adrian Azzopardi,

u r-raba' uffiċjal Roberto Vella, ikkontrollaw il-partita ta' kwalifikazzjoni għall-Euro 2016 bejn id-debuttanti Ġibiltà u c-champions tad-dinja, il-Ġermanja ġewwa l-Estadio Algarve, il-Portugall.

Din kienet l-ewwel partita internazzjonali b'sitt uffiċjali f'data fidejn referis Maltin u kienet ukoll l-ewwel okkazzjoni li referis Maltin ikkontrollaw partita kompetittiva ta' tim nazzjonali li huwa ċ-champion renjanti tal-aħħar edizzjoni tat-Tazza tad-Dinja.

M'hemm dubju li dan is-suċċess importanti huwa l-frott tal-hidma siewja li qiegħda ssir kontinwament mid-Dipartiment tar-Refereeing tal-MFA u d-data tat-13 ta' Ġunju taħbat preċiżament mal-bidu tar-riforma li bdiet f'dan is-settur mal-hatra tad-Direttur tar-Refereeing, Adrian Casha, erba' snin ilu. Għal Clayton Pisani, li issa jinsab fis-seba' sena bħala referi internazzjonali fuq il-Lista tal-FIFA, din il-partita tibqa' wahda




Ir-referee Malti Clayton Pisani jwissi verbalment lil Lee Casciaro (Ġibiltà)

# għal Clayton Pisani

mill-aktar memorabbli fil-karriera tiegħu. Fl-ewwel kummenti li ta lil dan il-magażin sportiv, Clayton Pisani esprima s-sodisfazzjon tiegħu u qal "li ninzel fil-ground nirreftja hija dejjem xi haġa kbira f'haġi, speċjalment fix-xena internazzjonali, imma dan kien mument speċjali wisq għalija. Ilni referi 20 sena u l-emozzjoni li hassejt li ġejt appuntat għal din il-partita kien wiehed uniku. Barra minn hekk, logħba ta' dan il-livell għandha responsabbiltà enormi hekk kif inti tkun fl-irwol ta' ambaxxatur għal pajjiżek. Wasalt biex induq dan il-mument ta' sodisfazzjon bis-saħħa tas-sagrificċji li nagħmel u d-dedikazzjoni tiegħi u ta' shabi r-referis l-oħrajn."

Rigward il-partita nnifisha, Clayton Pisani kkummenta li bħal ma kienu qed janticiipaw, hu u l-kollegi tiegħu, kienet se tkun logħba fejn il-Germanja kienu se jkunu dominanti filwaqt li Gibiltà kienu se joperaw bil-kontrattakki. Madankollu, l-iskor fl-ewwel taqsima kien għadu 1-0 favur il-Germanja u Gibiltà tilfu ċans faċli li jġibu l-iskor indaqs. L-ewwel goal tal-Germanja wasal, fit-28 minuta,



L-assistenti referee addizzjonali Marco Berg jur li x-xibka mhijjex imwahnha sewwa


wara vantaġġ perfett applikat minn Clayton Pisani. Qabel din l-azzjoni, preċizament fl-10 minuta, il-Germanja kellhom penalty salvat mill-goalkeeper avversarju. Kemm l-osservatur tal-UEFA l-Awstrijak Fritz Stuchlik, kif

ukoll il-media internazzjonali kellhom kliem ta' tiffhir għall-wirja ferm tajba u l-professionalità tar-referis Maltin f'dan il-konfront mirbuħ mit-tim Germaniż bl-iskor ta' 7-0. L-istil ta' Clayton Pisani li jhalli l-logħba mexxejja halla wkoll

effett pożittiv fost is-7,600 spettatur preżenti, li hadu gost bil-partita pjaċevoli li assistew għaliha, anki jekk forsi fit tieni taqsima kien hemm tim wiehed fil-ground.

Issa Clayton Pisani jistenna sfidi aktar diffiċli għalih u għat-tim

tiegħu fil-futur qrib. Huwa stqarr li filwaqt li ninsab kument bil-wirja tiegħi u tal-kollegi tiegħi, irrid inkompli naħdem sabiex inkunu preparati dejjem iżjed għall-impenn li jmiss. Ninsab grat lejn l-MFA għall-investiment tagħha fis-settur tar-refereing, speċjalment it-tmexxija biezla ta' Adrian Casha li ċertament għamel id-differenza f'dik li hija direzzjoni li tana sabiex naslu nilhqu tragwardi hekk importanti, li qabel f'it li xejn konna noholmu li nilhqu. Ma rridx ninsa lill-familjari tagħna u lil shabi kollha għas-sapport kontinwu, li mingħajru ma kienu ikun possibbli biex naslu s'hawn."



L-uffiċjali Maltin waqt li bdew jindaqqu l-innijiet nazżjonali

# BARCELONA GHALL-

Barcelona rebhu l-UEFA Champions League għall-hames darba fil-istorja tal-club meta fil-finali għelbu lil Juventus bl-iskor ta' 3-1.

Barcelona ma setax kelhom bidu ahjar meta fethu l-iskor wara biss erba' minuti, b'azzjoni maħduma bejn diversi players fejn irnexxielhom jifthu beraħ lid-difiza ta' Juventus meta Neymar qassam il-ballun fil-kaxxa lejn IVAN RAKITIC, li b'xutt potenti gheleb lill-goalkeeper Juventus Gianluigi Buffon.


Ir-reazzjoni tal-Bianconeri waslet erba' minuti wara, meta Alvaro Morata għadda l-ballun lura lejn Arturo Vidal li minn barra l-kaxxa spara għoli. Barcelona komplew jippressaw u fu-13-ii minuta Lionel Messi xehet lejn Dani Alves u kien "miraklu" ta' Buffon li caħhadhom milli jirdoppjaw.

Fil-40 minuta, Buffon reġa' kien providenzjali meta salva xutt mill-qrib ta' Luis Suarez.


Fit-tieni raqsima, Juventus hargu aktar avventurużi u, fil-55 minuta, kisbu l-goal



Barcelona jiccelebraw wara l-prezentazzjoni tal-UEFA Champions League



Ivan Rakitic jiftah l-iskor għal Barcelona kontra Juventus



Xavi Hernandez merfugh minn shabu l-players hekk kif kienet l-ahhar partita tleghu ma' Barcelona

tad-draw meta Stephan Lichsteiner xehet cross għan-nofs b'Carlos Tevez jispara kanunata u bil-goalkeeper Katalan Marc-André Stegen isalva parzjalment, mir-rebound dahal pront ALVARO MORATA li ma kellux diffikultá jixhet il-ballun fix-xibka.

Izda, fit-68 minuta, LUIS SUAREZ poġġa lil Barcelona fil-vantaġġ meta xehet fix-xibka wara li Gianluigi Buffon ma rnexxielux iżomm xutt fil-baxx ta' Lionel Messi.

U proprju fid-97 minuta, NEYMAR issigilla r-rebħha wara azzjoni ta' kontrattakk meta Juventus bdew jippressaw għall-goal tad-draw.



# HAMES DARBA



UEFA  
CHAMPIONS  
LEAGUE



Il-coach ta' Barcelona merrugh mill-players wara r-rebh tal-UEFA Champions League

06.06.2015 - 20.45 hrs

**Juventus** 1  
A. Morata 55

**Barcelona** 3  
I. Rakitic 4, L. Suarez 68, Neymar 97

**HT 0-1 Olympic Stadium, Berlin**  
**Juventus** – 1-Gianluigi Buffon, 26-Stephan Lichtsteiner, 15-Andrea Barzagli, 10 Leonardo Bonucci, 33-Patrice Evra (Kingsley Conan 89), 6-Paul Pogba, 21-Andrea Pirlo, 8-Claudio Marchisio, 23-Arturo Vidal (Roberto Pereyra 79), 9-Alvaro Morata (Fernando Llorente 85), 10 Carlos Tovez  
**Coach** – Massimiliano Allegri  
**Barcelona** – 1-Marc-André ter Stegen, 22-Dani Alves, 3-Gerard Piqué, 14-Javier Mascherano, 18-Jordi Alba, 4-Ivan Rakitic (Jeremy Mathieu 90), 5-Sergio Busquets, 8-Andrés Iniesta (Xavi 78), 10-Lionel Messi, 9-Luis Suarez (Pedro 94), 11-Neymar da Silva  
**Coach** – Luis Enrique  
**Referee** – Cuneyt Cakir (Turkija)  
**Assistenti** – Bahattin Duran, Tarik Ongun (Turkija)  
**Raba' Uffr.** – Jonas Eriksson (Svezja)  
**Ammoniti** – P. Pogba, A. Vidal (J); L. Suarez (B)



# SEVILLA



Fil-final tal-UEFA Europa League, Sevilla għelbu lil Dnipro bl-iskor ta' 3-2 biex minbarra li rebħu dan l-unur għattieni sena kosekuttiva, irregistraw rekord tal-aktar team li rebħa din it-Tazza - erba' darbiet.

Dnipro ma setax kellhom bidu aħjar meta, wara biss seba' minuti, fetħu l-iskor meta Nikola Kalinic ikkonkluda bir-ras mill-cross ta' Matheus.

Kien goal li gieghel lil Sevilla johorgu fuq l-offensiva biex jirkupraw dan il-goal żvantaġġ. U bil-players Ukreni jirtiraw lura, b'mod gradwali l-Ispanjoli rebħu l-inizjattiva bil-konsegwenza li fetħu pressjoni fuq il-last aavversarja sakemm kisbu d-draw, fit-28 minuta, meta Carlos Bacca xeħet cross insidjuż fejn id-difensur Grzegorz Krychowiak fajjar xutt fil-baxx li baqa' dieħel fix-xibka.


Dan il-goal iddemoralizza xi ftit lill-players ta' Dnipro, tant, li tliet minuti wara Sevilla rdoppjaw meta mit-through pass ta' José Antonio Reyes, Carlos Bacca approfitta biex dar mal-goalkeeper Ukren, Denys Boyko, qabel ma jdepożita l-ballun fix-xibka.

Iżda minuta minn tmiem l-ewwel taqsima, Dnipro kisbu d-draw bi gmiel ta' freekick ta' Ruslan Rotan meta dawwar il-ballun għal gox-xibka.



Il-coach ta' Sevilla, Unal Emery, ibus il-UEFA

Fit-73 minuta, Sevilla skorjaw il-goal tar-rebħa meta Stephane Mbia seraq ballun lid-difiza ta' Dnipro biex żmarka għal kollox lil Carlos Bacca li kien pront xeħet fir-rokna tax-xibka ... biex skorja s-seba' goal personal f'din il-kompetizzjoni.



Carlos Bacca - skorjer ta' doppjetta għal Sevilla kontra Dnipro

Il-players mal-wasla tagħhom fl-ajruport ta' Sevilla

# GHAR-RABA' DARBA



Europa League



Il-player ta' Sevilla jiccelebraw is-success tagħhom fir-rebħ ta' UEFA Europa League



27.05.2015 - 20.45 hrs



**Dnipro** 2  
N. Kalinic 7, R. Rotan 44



**Sevilla** 3  
G. Krychowiak 28, C. Bacca 31, 73

HT 2-2 Stadion Narodowy - Varsavja

**Dnipro** – 71-Denis Boyko, 7-Jaba Kankava (28-Yevhen Shakhov 85), 9-Nikola Kalinic (11-Yevhen Seleznyov 78), 10-Yevhen Konoplyanka, 12-Leo Matos, 14-Yevhen Cheberyachko, 23-Douglas, 25-Valeriy Fedorchuk (19 Roman Bezus 68), 29-Ruslan Rotan, 44-Artem Fedetskiy, 99-Matheus  
Coach – Myron Markevych

**Sevilla** – 29-Sergio Rico, 2-Benoit Tremoulinas, 4-Grzegorz Krychowiak, 6-Daniel Carrico, 0-Uaiłos Bacca (7-Kevin Gamero 82), 10-José Antonio Reyes (Coke 58), 15-Timothée Kolodziejczak, 19-Ever Banega (12-Vicente Iborra 89), 20-Vitolo, 22-Alex Vidal, 25-Stephane Mbia  
Coach – Unai Emery

Referee – Martin Atkinson (Ingilterra)  
Assistenti – Michael Mullarkey, Stephen Child (Ingilterra)

Raba' Uff. – Pavel Kralovec (Rep Ċeka)  
Ammoniti – J. Kankava, L. Matos, R. Rotan, R. Bezus (D); G. Krychowiak, D. Carrico, C. Bacca (S)

# My African Sports Medicine Experience

I recently had the privilege of co-chairing the first Sport Medicine and Rehabilitation Conference within the ever-growing Africa Health Congress that was held in Johannesburg, South Africa. What an experience. Over the past two decades I have attended, presented and chaired innumerable conferences, seminars, congresses and workshops in Europe, Asia, Australia and Northern America. I can say this was different. Africa Health is the continent's largest healthcare exhibition and attracts more than 7000 healthcare professionals and hosts 500 of the world's leading healthcare suppliers, manufacturers and

service providers. Thousands of new healthcare products, equipment and services were showcased by the leading players in the industry.

My talks on 'Extracorporeal Shockwave Therapy' and 'Exercise Prescription for Health' were blessed with an audience that was attentive, informed and asked the right questions. The other speakers spoke on various topics, from K-taping to PRP, from cardiac rehabilitation to the management of tendinopathies. The discussions were healthy and we shared various experiences. South Africa is a leader in sports medicine and exercise science and it was refreshing to hear the views of

fellow esteemed professionals and to grasp how they adapt their knowledge to the ever changing African scenarios.

During this Congress I was also asked to speak during the Public Health Conference on the vital role exercise has in the management and prevention of disease. We all concurred that exercise as a health management tool has been neglected for too long and constructive action must be taken to remedy this disgrace. I was pleased to have accepted to do this talk as it allowed me to listen to a host of top speakers and opened my eyes to the different problems faced by this beautiful continent. Who would have

imagined that in most of the African Continent the traditional medicine practitioners outnumber modern medicine doctors ten to one!

What more can I say. I loved this congress because it stoked the fire of my sports medicine heart. A superlative organisation, great speakers and best of all, attendees that wanted to learn and share rather than belittle and argue. What a breath of fresh air.

Dr Kirill Micallef Stafrace is a sports and exercise medicine consultant and a senior lecturer in sport sciences. He is Vice President of EFSMA and a director of the MOC



re beaut\_\_\_\_\_ity into the kitchen.

CO sinks an \_\_\_\_\_d mixer taps.



ombination of design \_\_\_\_\_ and function - in BLANCO's unique sink  
well thought-out detail\_\_\_\_\_s, exclusive materials and attractive lines that  
products so exceptional \_\_\_\_\_ With the matching mixer taps and accessories,  
elves every day anew in \_\_\_\_\_ the kitchen and always look good.

anco.de

ively at



TILES & BATHROOM CENTRE

435, St. Joseph High Road,  
St. Venera, SVR1013, Malta.

tel: 21440202 | 21449641

fax: 21482849

email: sales@carinibathrooms.com

www.carinibathrooms.com

**BLANCO**

# TISLIMA LIL MAR

## Raġel sinċier, ġentlom u ta' prinċipi

### IL-FAMILJA TAL-

**FOOTBALL** inhasdet bl-ahbar tal-mewt ta' Mario DeBattista. Kien nhar il-Ħadd, 7 ta' Gunju, 2015, kmieni filgħodu meta rċevajt sms minghand it-tifel ta' Mario, bl-ahbar li Mario kien halliena. Għal ftit minuti waqaft u ma stajtx nifhem is-sitwazzjoni ... imma dik kienet ir-realtà ... Mario kien hallina.

Mario kien ħabib kbir u għexna l-problemi u s-sodisfazzjonijiet tal-football flimkien għal dawn l-aħħar 20 sena. Fih dejjem sibt raġel sinċier, konvint mid-deċizjonijiet tiegħu, raġel mingħajr kantunieri u rett fix-xogħol tiegħu, dejjem kien lest biex jgħin lil haddiehor b'dik ir-rbissima tipika li ħafna jaftakruh biha.

Sirt naf lil Mario madwar 18-il sena ilu meta kien laqqagħni miegħu l-ex ħabrieċi Chairman tan-nursery ta' Hamrun, Tony Bajada. Kont għadni fil-bidu tiegħi bħala membru fil-Kunsill tal-Youth FA, fejn kien qalli li rnexxielu jsib segretarju li jista' jieħu r-responsabbiltà minghandu minhabba raġunijiet ta' sahħa u fejn Tony kien talabni biex ngħin kif nista' lil Mario biex jagħmel kuraġġ u jidhol għal

dan l-impenn. Meta n-nursery ta' Hamrun tilfet lil Tony Bajada, Tony kien halla lin-nursery ta' Hamrun amministratur denju, li seta' jkompli x-xogħol li kien wettaq qablu Tony. Matul is-snin, Mario wettaq diversi riformi fit-tmexxija ta' Hamrun, biex kompliet tkun waħda mill-aqwa nurseries affiljati mal-Youth FA. Kont nammira s-serjetà li kellu u kemm kien konvint mill-'mission statement' tan-nursery tiegħu.

Mhux l-ewwel darba li konna nitkellmu fuq deċizjonijiet diffiċli amministrattivi, iżda hu dejjem kellu prinċipju rett u kien jidhol mingħajr ebda biżżeġġa għad-deċizjonijiet. I-entuzjażmu flimkien mar-responsabbiltà tiegħu ma' Hamrun, tfajt ħarsti fuqu biex nikkonvincieh joħroġ għall-elezzjoni tal-Kunsill tal-Youth FA għaliex kien hemm bżonnu. Niftakar konna ltqajna f'kafetterija, fil-Wied tal-Ħal Balzan u hemm domma ftit tal-ħin mhux ħażin, nitkellmu fuq in-nursery ta' Hamrun, u fl-istess ħin nipprova nikkonvincieh minn ħin għall-iehor biex joħroġ għall-Kunsill. Ma kinetx haġa faċli għalija biex nagħmel dan għaliex kull

darba beda jgħidli li ma jistax jitraskura lin-nursery għaliex Tony Bajada kien fdalu dik ir-responsabbiltà u xtaq li jkompli jwettaqha. Bqajna li kellu jtkellem ma xi membri tal-kumitat ta' Hamrun u mal-familja fuq il-proposta u jagħtini risposta. Niftakar li wara xi ftit granet f'waħda mit-telefonati li kellna kien qalli "irbaħtli" u dak il-ħin ma stajtx nifhem għaliex kien qed jirreferi. Kien qed ifisser li kien iddeċieda li għalkemm jibqa' man-nursery ta' Hamrun, kellu joħroġ ukoll għall-Kunsill tal-YFA. Bit-tbissima solita tiegħu kien qalli "min jaf jekk nitlax u jekk in-nurseries l-oħra jriduniex?" Ir-risposta ta' dan kollu giet murija lil Mario matul dawn is-snin kollha li staġun wara ieħor baqa' jiġi elett fil-Kunsill. In-nurseries ukoll wrew dejjem il-fiducja tagħhom f'dan ir-raġel, li miegħu wkoll kienu jtkellmu u jaqsam magħhom mill-esperjenza vasta tiegħu.

Wara l-mixja twila ma' Hamrun bejn l-1996 u l-2010, fl-istaġun 2009/10 fi spirtu u b'sens li jkun ta' ġid għan-nursery kif ukoll minhabba it-twemmin sod tiegħu bħala amministratur, ħass li kellu jtemm l-avventura tiegħu man-nursery ta'

Hamrun - il-post fejn twieled.

Fl-istaġun ta' wara, 2010/11, ingħaqad ma' Luxol St Andrew's, fejn hemm daħal għal sfidi totalment differenti bil-ħsieb prinċipali li jgħin fl-amministrazzjoni, wara li Luxol kienu tilfu amministratur ieħor ta' stoffa - Mario Borg. Ix-xogħol għal Mario man-nursery ta' Luxol żdied għaliex apparti n-nursery, wara li l-MFA kienet identifikat lil Luxol Stadium bħala wieħed mill-grounds fejn jinżamm il-logħob tal-MFA, Mario ġie fdat bl-istrategġja tat-tmexxija tal-ground waqt il-logħob tal-MFA u l-YFA. Ma kinetx haġa faċli għaliex għal Mario, Luxol St Andrew's ġie t-tieni dar tiegħu.

L impenn ukoll f'din in-nursery u fiż-żamma tal-ground ta' Luxol, kienet waħda ta' min ifaħħarha u xhieda ta' dan huma nies li hadmu miegħu fil-qrib matul iż-żmien li għamel hemm. L-avventura ma' Luxol ma kinetx daqstant twila bħal ma kienet ma' Hamrun iżda l-imhabba tiegħu bħala amministratur dejjem baqgħet hemm u wara li spicċa minn ma' Luxol St Andrew's, f'Novembru 2014, il-president tal-Youth FA, Fr Hilary, talbu biex ikompli

# IO DEBATTISTA

pju

jagħti kontribut bħal ma dejjem għamel fil-Youth FA. Impenn li għal darb'ohra Mario daħal għalih b'serjetà kbira. Hekk kif Mario issa kellu l-hin kollu għad-dispożizzjoni tal-Kunsill tal-Youth FA, kont tkellimt mal-ufficjali tal-Youth FA fejn urejt ix-xewqa li Mario jinħatar bħala l-kordinatur tal-"U/13 Inħobb il-football". F'dawn l-events ma konniex kuntenti bil-mod kif hafna min-nurseries involuti kienu qed jaġixxu. Il-Malti jgħid "tolqot il-musmar fuq rasu", u proprju dak li għamilna għaliex mill-ewwel granet tiegħu f'din it-tmexxija iddiskutejna fejn ridna mmorru sa l-aħħar ta' dan l-istaġun. Sincerament ngħid li fi f'it xhur sar kambjament kbir minn dawk kollha nvoluti, u jekk mhux xejn daħlet id-dixxiplina fuq ċertu obbligazzjonijiet f'dawn l-events. Ta' kull ġimgħa kien johroġ rapport dettaljat u jintbagħat lin-nurseries involuti.

Il-missjoni għal dan l-istaġun kienet kompluta u ntlahaq l-objettiv li konna hsibna fuqu. Mario kien digħa beda jiffirma proposti għal ċertu tibdil u kien determinat li jkompli jara dan l-U/13 Event aktar b'saħħtu.

Propju f'it granet qabel miet tkellima fuq "slides" li kien ipprezentali għall-"Power-Point Presentation", tar-Rapport Amministrattiv għal-Laqqha Generali Annwali ta' dan l-istaġun. Għalkemm fl-aħħar granet kien inkwetat jekk ikunx jista' jattendi għal-Laqqha Generali Annwali kellu determinazzjoni li jiġi u jispejga personalment lid-delegati fejn konna wasalna u fejn irridu morru f'dawn l-events, imma destin ried mod iehor għaliex Mario ma lahaqx għamel dan.

Mario kien attiv ukoll fil-grupp ta' voluntiera tal-MFA, u kien jagħti s-sehem sħiħ tiegħu fl-organizzazzjoni u għajjnuna fil-logħbiet internazzjonali tat-team nazzjonali Malti. Għal diversi drabi kien liaison officer ma' timijiet barranin kif ukoll kellu diversi rwoli fl-organizzazzjoni ta' Events mill-UEFA u l-FIFA, meta jinżamm f'Malta.



Fil-ħajja lil hinn mill-Youth FA, Mario kien persuna totalment differenti, persuna karizmatika, jaf jiehu ċajta u jkun kompliċi wkoll f'xi praspura - żminijiet sbieħ u ta' sodisfazzjon meta flimkien u ma xi hbieb ohra fuq bażi personali konna morna l-akkademja ta' Atalanta biex naraw aktar mill-qrib u ngħixu l-esperjenza professjonali, il-BBQ's bejn il-hbieb, il-logħba tradizzjonali ta' kull sena f'Gunju bejn il-YFA u l-Old Salesians, flimkien ma tant memorji ohra li żgur li ser jibqgħu hajjin f'dawk kollha li kienu fiċ-ċirku tiegħu.

Il-karattru ta' Mario kien

minsugħ ferm tajjeb minn Fr. Hilary fl-omelija, waqt il-funeral għewwa l-Knisja ta' San Gejtanu, fil-Ħamrun, fejn fakkar il-kwalitajiet sbieħ li kellu Mario u li ahna għandna nitgħallmu minnu f'din id-dinja. Raġel sincier, gentlom u ta' principju. Xhieda ta' dan kollu kien innumru sabiħ ta' diversi nies li għew jagħtu l-aħħar tislma lil Mario. Iċ-ċapċip ta' dawk prezenti hekk kif intrefa' t-tebut, kienet l-aħħar GRAZZI u l-Addio ta' seħibna Mario li jibqa' mfakkar għal dak kollu li ta lill-Youth Football f'pajjizna u li, bla dubju, l-football Malti tilef pilastru iehor.

# Il-Maltin jirbħu total ta'



*Il-kontingent Malti li ħa sehem fil-Logħob tal-Pajjiżi ż-Żgħar*

Fis-16-il edizzjoni tal-Logħob tal-Pajjiżi ż-Żgħar, li saret fl-Islanda, fil-bidu ta' dan ix-xahar, Malta rnexxielha tikseb total ta' 31 midalja (4 deheb, 9 fidda u 18 bronż)

sitta aktar minn sentejn ilu fil-Lussemburgu.

Malta ħadet sehem b'kontingent ta' 58 atleta. Minn dawn l-atleti, 21 huma rġiel u 37 nisa. Flimkien mal-coaches,

tobba u uffiċjali, il-kontingent Malti kien iffformat minn 91 persuna u mmexxi mill-president tal-Kumitat Olimpiku Malti, Julian Pace Bonello, filwaqt li x-Chef de Mission kien William Beck

mer, Matthew Crocker

**Basketball (Nisa)** – Rebecca Brincat Thoresen, Samantha Maree Brincat, Elena Cassar, Stephanie De Martino, Martina De Martino, Christina Grima, Josephine Grima, Nicole Handreck, Gabriela Mifsud, Leanne Sciberras, Ashley Vella, Bever Lee Zammit

**Beach Volley** – Alison Borg u Gertrude Zarb

**Golf** – John Junior Ver Elst Micallef, Daniel Holland, Andrew Borg

**Ġinnastika Artistika** – Claire Azzopardi, Suzanne

**L-atleti Maltin li ħadu sehem kienu:**

**Atletika** – Nisa: Charlotte Wingfield, Janet Richard, Francesca Borg, Giselle Camilleri, Rebecca Camilleri, Rebecca Sare, Ylenia Pace, Charlene Attard; Irġiel: Kevin Moore, Reece Dimech, Neal Brim-

*Charlotte Wingfield - rebbieħa ta' żewġ midalji tad-deheb.*



*It-team tal-4x100 relay tal-ġhawm li rebaħ il-midalja tal-bronż*

# 31 midalja

Buttgieg, Kirsty Caruana, Peppijna Dalli, Sana Grillo

**Judo** – Jeremy Saywell, Georgi Atanasov, Murman Korchilava, Isaac Bezzina, Alice Gina Battistino, Joanna Camilleri, Marcon Bezzina

**Sparar** – Gianluca Azzopardi Spiteri, William Vella, Clive Farrugia, Darren Vella, Eleanor Bezzina, Alison For-

mosa

**Għawm** – Irgjel: Matthew Galea, Andrew Chetcuti, Julian Harding, Michael Umnov; Nisa: Nicola Muscat

**Table-Tennis** – Nisa: Victorla Lucenkova, Jessica Pace

**Tennis** – Irgjel: Matthew Ascjak, Bradley Callus; Nisa: Elaine Genovese, Katrina Sammut

## Ir-Rebbieħa:

### Midalji tad-deheb (4)

Charlotte Wingfield (100m u 200m)

Kevin Moore (400m u 200m)

### Midalji tal-Fidda (9)

Rebecca Camilleri (Long Jump)

Giselle Camilleri (10,000m)

Andrew Chetcuti (200m u 100m Freestyle)

Artistic Gymnastics (Team)

Peppina Dalli (Uneven Bars)

Janet Richard (400m)

Elaine Genovese & Katrina Sammut (Tennis Doubles)

Daniel Holland, Andrew Borg, JJ Micallef (Golf Team)

### Midalji tal-Bronz (18)

William Vella (Air Rifle)

Michael Umnov (200m Butterfly)

Jessica Pace & Victoria Lucenkova (Table Tennis Doubles & Women Team)

Suzanne Buttigieg (Beam)

Claire Azzopardi (Floor)

Andrew Chetcuti (100m Butterfly)

Elaine Genovese (Tennis Women Singles)

Marcon Bezzina (Judo -63kg)

Joanna Camilleri (Judo -63kg)

Georgi Atanasov (Judo -81kg)

Jeremy Saywell (Judo -66kg)

Murman Korchilava (Judo -90kg)

4 x 100m Relay Men Team (Għawm - Freestyle)

Basketball Team (Nisa)

Matthew Ascjak (Tennis Singles)

Rebecca Sare (Triple Jump)


Victoria Lucenkova (Table Tennis)



Eleanor Bezzina tmexxi lill-kontingent Malti bil-bandiera Maltija fiċ-ċerimonja tal-ftuħ



It-tiratur William Vella - midalja tal-bronz fl-Air Rifle



Giselle Camilleri - fidda fl-10,000m

## TOUR TA' MALTA

# Luca Caruso jirbaħ il-21

Iċ-ċiklisti Taljani spiċċaw jid-dominaw f'Elite f'din il-21 edizzjoni tat-Tour ta' Malta organizzata mill-Federazzjoni Maltija taċ-Ċiklizmu, meta kklassifikaw fl-ewwel tliet postijiet. Kien Luca Caruso tal-Pad Zeccihino li rnexxielu jirbaħ dan it-Tour meta spiċċa l-ewwel overall f'hin ta' 4 sigħat, 23 minuta u 19-il sekonda. Huwa rebah l-ewwel tappa u spiċċa t-tielet fit-tnejn l-oħra. Ir-rebbieħ tal-aħħar edizzjoni 2014 kif ukoll dik ta' sentejn qabel, it-Taljan l-ieħor Giuseppe Di Salvo (Team Cicli Maggi) spiċċa t-tieni f'hin ta' 4 sigħat, 21 minuta u 26 sekonda. Di Salvo rebah tappa u spiċċa darba t-tieni u oħra t-tielet. Taljan ieħor Michele Genovese, ukoll tat-tim Pad Zeccihino spiċċa t-tielet f'hin ta' 4 sigħat, 21 minuta u 41 sekonda. Huwa rebah żewġ tapep, waħda minnhom bl-istess hin ma' Di Salvo u spiċċa t-tielet fl-oħra.

Fil-kategorija tal-Masters hareg rebbieħ overall Fabio Scalora (Pad Zaccino) f'hin ta' 3

sigħat, 10 minuta u 44 sekonda. Huwa rebah żewġ tigrjet minn tlieta u fl-oħra daħal it-tieni. Fit-tieni post ikklassifika l-Malti Patrick Scicluna tal-Mosta A.F. Sign Studio f'hin ta' 3 sigħat, 11 minuta u 48 sekonda. Scicluna rebah l-ewwel tappa, filwaqt li spiċċa t-tieni fit-tnejn l-oħra. Fil-tielet pożizzjoni spiċċa Malti ieħor, Fabio Spiteri ta' Agones S.F.C. f'hin ta' 3 sigħat, 13 minuta u 9 sekondi. Huwa daħal it-tielet fit-tliet tapep.

L-Ingliza Henrietta Colbourne tat-Team Jadan id-dominat din il-Kategorija tan-Nisa meta rebhet it-tliet tapep f'hin ta' 3 sigħat, 34 minuta u 14 il-sekonda. Fit-tieni post spiċċat Lou Collins tal-Carnac Planet X f'hin totali ta' 3 sigħat, 34 minuta u 37 sekonda. Hija rebhet l-aħħar tappa bl-istess hin ma' Colbourne, filwaqt li spiċċat it-tieni f'oħra u t-tielet fl-oħra. Fit-tielet post spiċċat il-Maltija Michelle Vella Wood ta' Birkirkara St. Joseph f'hin ta' 3 sigħat, 34 minuta u 45 il-sekonda. Hija spiċċat f'din

il-pożizzjoni f'żewġ tapep, fil-waqt li daħlet it-tieni fl-oħra.

Bħala l-ewwel Malti Overall, fil-Kategorija Elite spiċċa l-ewwel Maurice Formosa (The Cyclist) f'hin ta' 4 sigħat, 23 minuta u 19 il-sekonda. Maurice Formosa daħal dejjem fir-raba' pożizzjoni wara t-tliet ċiklisti Taljani. It-tieni l-aħjar Malti kien huh, Christian Formosa (Greens C.C.) f'hin ta' 4 sigħat, 24 minuta u 22 sekonda. Christian Formosa spiċċa fis-sitt pożizzjoni tat-Tour. Fit-tielet post tal-aħjar Maltin spiċċa William Hili (The Cyclist) f'hin ta' 4 sigħat, 25 minuta u 10 sekondi. Hili spiċċa fit-8 post tal-klassifika finali.


Fil-Kategorija tal-Masters, bħala l-ewwel Malti Overall spiċċa Patrick Scicluna tal-Mosta A.F. Sign Studio f'hin ta' 3 sigħat, 11 minuta u 48 sekonda. It-tieni spiċċa Fabio Spiteri ta' Agones S.F.C. f'hin ta' 3 sigħat, 13 minuta u 9 sekondi, filwaqt li t-tielet spiċċa David Galea (The Cyclist) f'hin ta' 3 sigħat, 17 minuta u 10 sekondi. Galea

spiċċa fis-sitt post tal-klassifika finali.

Fil-Kategorija tan-Nisa bħala Overall Maltija spiċċat Michelle Vella Wood ta' Birkirkara St. Joseph f'hin ta' 3 sigħat, 34 minuta u 45 sekonda. Hija kienet seg-wita minn żewġ ċiklisti ta' The Cyclist, Stefanie Alden li spiċċat it-tieni f'hin ta' 3 sigħat, 35 minuta u 27 sekonda u Hannah Pace t-tielet f'hin ta' 3 sigħat, 36 minuta u 5 sekondi.

L-ewwel ġurnata tat-Tour ta' Malta taċ-Ċiklizmu, fl-azzjoni madwar 110 ċiklist minn bosta timijiet fosthom għall-ewwel darba dak ta' Kosovo, fil-korsa tal-By-Pass ta' San Pawl u fuq distanza ta' 25 kilometru kontra l-hin, Luca Caruso (Pad Zeccihino) spiċċa l-ewwel f'Elite f'hin ta' 26 minuta u 45 sekonda. Fit-tieni post f'hin ta' 27 minuta u 18 il-sekonda daħal Giuseppe Di Salvo (Team Cicli Maggi) u 16 il-sekonda warajh spiċċa Michele Genovese (Pad Zeccihino).

Fil-Kategorija Masters, il-Malti Patrick Scicluna tal-Mosta A.F.



Fabio Scalora (Pad Zaccino) rebbieħ tal-kategorija Masters



Henrietta Colbourne (Team Jadan) rebbieħa tal-kategorija tan-Nisa

# Edizzjoni

Sign Studio spiċċa f'hin ta' 28 minuta u 53 sekonda. Warajh Jaħal Fabio Scalora tal-Pad Zaccino f'hin ta' 29 minuta u 22 sekonda. Tliet sekondi warajh spiċċa l-Malti Fabio Spiteri ta' Agones S.F.C.

Henrietta Colbourne (Team Jadan) rebħet din it-tappa f'hin ta' 31 minuta u 20 sekonda. Fit-tieni post spiċċat Lou Collins (Carnac Planet X) f'hin totali ta' 31 minuta u 39 sekonda. Fit-tielet pożizzjoni spiċċat il-Maltija Michelle Vella Wood (Birkirkara St. Joseph) f'hin ta' 31 minuta u 45 sekonda.

Fit-tieni tappa li saret f'San Martin fuq distanza ta' 100 kilometru, iż-żewġ ċiklisti, Giuseppe Di Salvo (Team Cikli Maggi) u Michele Genovese (Pad Zecchino) spiċċaw l-ewwel bl-istess hin dak ta' 2 sigħat, 35 minuta u 5 sekondi, filwaqt li sekonda biss wara daħal Luca Caruso tal-Pad Zecchino.

Imbagħad fuq distanza ta' 60 kilometru Fabio Scalora (Pad Zaccino) spiċċa l-ewwel fil-Masters f'hin ta' siegħa, 32 minuta u 46 sekonda. Fit-tieni post spiċċa Patrick Scicluna (Mosta A.F. Sign Studio) f'hin ta' siegħa, 33 minuta u 49 sekonda. B'għaxar sekondi warajh reġa' spiċċa fit-tielet pożizzjoni Fabio Spiteri (Agones S.F.C.).

Henrietta Colbourne tat-Team Jadan rebħet ukoll din it-tappa riċevuta għan-Nisa meta fuq distanza ta' 60 kilometru reġgħet spiċċa fl-ewwel pożizzjoni f'hin ta' siegħa, 44 minuta u 40 sekonda. Sekonda biss warajha spiċċat Lou Collins tal-Carnac Planet X. Fit-tielet post daħlet Michelle Vella Wood ta' Birkirkara St. Joseph f'hin ta' siegħa, 44 minuta u 44



Luca Caruso (Pad Zecchino) rebħieħ tal-kategorija Elite

sekonda.

It-tielet tappa pprogrammata dik tan-Nadur, Għawdex, it-temp reġa' ma ħafirhiex bix-xita tibqa' nizla bla waqfien. Madankollu minkejja li kollox kien lest, biċ-ċiklisti u l-uffiċjali l-oħra jaqsmu lejn Għawdex kmieni filgħodu, bosta ċiklisti bdew juru l-preokkupazzjoni tagħhom għall-periklu ta' żlieq li kien hemm fin-nizla tan-Nadur. Hawnhekk wara laqgħa li saret fil-kwartieri tal-Korsa taz-Żwiemel, f'Ta' Xhajma, minn fejn kellha tibda u tispiċċa t-tigrija, l-uffiċjali tal-clubs kollha parteċipanti, slinkien mall-uffiċjali tal-Federazzjoni Maltija taċ-Ċiklizmu, kien gie deċiż li għas-sigurtà tal-istess ċiklisti, din it-tappa kellha tkun ikkancellata.

Kollox għalhekk kien jiddependi fuq it-tappa finali f'Ta' Penella l-Mellieħa fejn fuq distanza ta' 40 kilometru għal Elite, kien Michele Genovese (Pad Zecchino) li spiċċa l-ew-

wel f'hin ta' siegħa, 19 il-minuta u żewġ sekondi. Sekonda biss warajh spiċċa Giuseppe Di Salvo (Team Cikli Maggi) u f'hin ta' siegħa, 19 minuta, filwaqt li 5 sekondi wara daħal Luca Caruso tal-Pad Zecchino. B'dan il-hin Caruso rnexxielu jibqa jzomm l-ewwel pożizzjoni overall.

Il-Masters grew fuq distanza ta' 33 kilometru. Hawn Fabio Scalora (Pad Zaccino) reġa spiċċa l-ewwel f'hin ta' siegħa, 8 minuti u 36 sekonda. Fit-tieni post għal darb'ohra daħal Patrick Scicluna tal-Mosta A.F. Sign Studio f'hin ta' siegħa, 9 minuti u 6 sekondi. Fit-tielet pożizzjoni spiċċa Fabio Spiteri ta' Agones S.F.C. f'hin ta' siegħa, 9 minuti u 45 sekonda.

In-Nisa wkoll telqu fuq distanza ta' 33 kilometru fejn Henrietta Colbourne qasmet l-ewwel post flimkien ma' Lou Collins meta spiċċat f'hin ta' siegħa, 18 il-minuti u 14 il-

sekonda. Fit-tielet post daħlet Michelle Vella Wood f'hin ta' siegħa, 18 il-minuta u 19 il-sekonda.

Fi tmiem dan it-Tour saret il-prezentazzjoni ta' trofej, midalji u l-flokkijiet il-homor lir-rebbieħa kollha minn John Zammit, President tal-Federazzjoni Maltija taċ-Ċiklizmu, Joe Bajada, Kordinatur tat-Tappa ta' Għawdex u Anthony Briguglio, uffiċjal fit-tim logistiku tat-Tour. Huma kienu meġħuna minn Daniel Borg Olivier, Segretarju Ġenerali tal-istess Federazzjoni Maltija taċ-Ċiklizmu, kif ukoll minn Euchar Camilleri li kien it-time keeper waqt l-istess Tour Ta' Malta.

Prezentazzjonijiet oħra li saru kienu The Tour of Malta Merit Award lil Maurice Cini u il-Cliff Micallef Merit Award lil Paul Attard għas-sehem kontinwu tagħhom lit-Tour ta' Malta.

## Il-European Week of Sport għal Settembru

# Attivitajiet sportivi għal kulhadd

Matul dan ix-xahar, il-Kummissjoni Ewropea nediet il-European Week of Sport, li għal din is-sena se jkollha t-tema #BeActive. Il-European Week of Sport hija inizzjattiva ġdida li biha l-Kummissjoni Ewropea tippromwovi l-partecipazzjoni fl-isport u fl-attività fizika madwar l-Ewropa. L-inizzjattiva kienet għet imħabbra f'Gunju tas-sena li għaddiet wara idea li nibtet fil-Parlament Ewropew fl-2012.

Id-deċiżjoni dwar il-European Week of Sport ittiehdet fid-dawl tal-fatt li r-rata tal-inattività fizika fil-pajjiżi Ewropej hija waħda inkwetanti. Fil-fatt, l-istatistika turi li 60% ta' -ċittadini tal-UE qatt, jew rari jagħmlu eżerċizzju fiziku jew jipparteċipaw f'xi attività sportiva. Sena wara l-oħra in-numri qed ikunu negattivi, u f'ċerti pajjiżi, ir-rata ta'

partecipazzjoni fl-isport qiegħda saħansitra tonqos. Dan mhux biss johloq problemi ta' saħħa, iżda wkoll problemi ekonomiċi u soċjali.

Il-Kummissjoni Ewropea trid tirrispondi għal din l-isfida billi tippromwovi l-partecipazzjoni fl-isport u l-attività fizika, u żżid l-għarfien dwar il-benefiċċji li dawn iġibu magħhom. Barra minn hekk, permezz tal-European Week of Sport il-Kummissjoni Ewropea trid tuża l-isport biex tixpruna t-tolleranza u l-inkluzjoni soċjali.

Il-European Week of Sport se ssir bejn is-7 u t-13 ta' Settembru, u se tiffoka fuq erba' temi partikolari, jiġifieri: l-iskejjel, il-postijiet tax-xogħol, attivitajiet ta' barra, u attivitajiet fi klabbs u centri sportivi.

Dawn it-temi ma ġewx magħżula b'kombinazzjoni u l-ambjent tal-iskejjel intgħażel fid-dawl tal-fatt li skont l-Organizzazzjoni Dinjija tas-Saħħa (WHO), tfal ta' 15-il sena huma anqas attivi


fizikament minn meta kellhom 11-il sena, waqt li l-iskejjel joffru ambjent ideali biex il-mentalità tibda tinbidel għal waħda ta' hajja aktar attiva.

Mill-banda l-oħra, b'mod ġenerali hafna mix-xogħlijiet tal-lum huma sedentarji, u skont l-International Journal of Behavioural Nutrition and Physical Activity (2013), ġurnata tipika tax-xogħol tifsser bejn hames u sitt sigħat bilqiegħda. U dan meta adult ta' bejn it-18 u l-65 sena suppost jagħmel attività fizika ta' intensità medja għal tal-anqas nofs siegħa kuljum, hamest ijiem fil-ġimgħa.

It-tema tal-attivitajiet ta' barra ntgħażlet minhabba l-opportunitajiet kbar li joffri l-ambjent ta' barra għall-attività fizika, filwaqt li t-tema tal-klabbs u ċ-ċentri sportivi qed tingħata importanza minhabba li dawn għandhom irwol importanti hafna x'jaqdu sabiex titkattar il-mentalità sportiva fiċ-ċittadini Ewropej.

Iċ-ċentru tal-European Week of Sport se jkun il-flagship event li se jlaqqa' lill-awtoritajiet, stakeholders u esperti minn madwar l-Ewropa biex jtkellmu fuq prattiki tajba u l-esperjenzi varji tagħhom, u biex johorġu b'ideat li jistgħu jimmotivaw liċ-ċittadini Ewropej ikunu aktar attivi fizikament. Il-Flagship Event tagħlaq b'ċerimonja ta' premjazzjoni li matulha jiġu ešebiti whud mill-aħjar proġetti li jaħdmu biex jegħlbu l-inattività permezz ta' opportunitajiet divertenti u kreattivi għall-partecipazzjoni fl-isport għal kulhadd.

Minbarra din l-attività, il-European Week of Sport se tikonsisti f'attivitajiet varji madwar il-pajjiżi kollha fl-UE flimkien mal-Macedonja, l-Islanda, in-Norveġja, Liechtenstein u t-Turkija. Dawn jinkludu proġetti u attivitajiet kofinanzjati mill-Kummissjoni Ewropea u oħrajn organizzati mill-kordinaturi nazzjonali, ministeri, organizzazzjo-





Malta-EU Steering  
& Action Committee

NATIONAL COORDINATOR  
2015 European Year  
for Development

# madwar l-Ewropa kollha

nijiet tas-socjeta' civili, kunsilli lokali, u s-settur privat.

L-attivitajiet jistghu jibqgħu għaddejjin tul ix-xahar kollu u se jkunu miftuħa għal kulhadd, irrispettivament mill-età, l-ambjent soċjali u l-kundizzjoni fiżika.

Hekk se jitlaqqgħu flimkien individwi, awtoritajiet pubbliċi, għaqdiet u klabbs sportivi, is-socjeta' civili u s-settur privat, bl-iskop aħhari jkun li jinholqu opportunitajiet godda ta' eżerċizzju, u l-attività fiżika u l-isport isiru parti mill-hajja ta' kuljum taċ-ċittadini Ewropej.

Il-kordinatur nazzjonali tal-European Week of Sport f'Malta huwa l-Kunsill Malti għall-Isport (KMS) li se jkun qed jorganizza diversi attivitajiet madwar Malta u Għawdex. F'dan ir-rigward, il-MEUSAC għen lill-KMS jib-benefika minn fondi Ewropej taht il-programm Erasmus+ sabiex tkun tista' tiġi organizzata l-European Week of Sport f'Malta.

Għal aktar informazzjoni dwar fondi Ewropej marbuta mal-isport tistghu tikkuntattjaw lill-MEUSAC fuq 2200 3300 jew [funding.meusac@gov.mt](mailto:funding.meusac@gov.mt)



**European Men Snooker Open - Praga 2015**

# Wirjiet mill-aqwa mill-players Maltin - Brian Cini meġħlub fil-kwarti finali

It-tliet players Maltin li ħadu sehem fil-Kampjonat Ewropew tas-snooker li sar fi Praga, fir-Repubblika Ċeka, kellhom wirjiet tajbin b'mod speċjali l-player żagħżuġ ta' 18-il sena Brian Cini li reġa' kelluu prestazzjoni eċċezzjonali hekk kif irnexxielu jasal sal-kwarti-finali fejn tilef 5-4 kontra l-player minn Wales Jamie Rys Clarke.

Din kienet l-ewwel darba li Cini ħa sehem f'Kampjonat tal-Kbar. Aktar kmieni din is-sena Brian Cini irnexxielu wkoll jasal sal-kwarti-finali fil-Kampjonat Ewropew taż-Żgħażaġh ta' Taht il-21 sena filwaqt li fil-Kampjonat Ewropew tat-timijiet, Cini flimkien ma' Tony Drago, waslu sal-finali.

F'din l-edizzjoni ħadu sehem 106 player minn 36 pajjiż.

Brian Cini, minn Grupp G, rebaħ ħames logħbiet u tilef waħda. Ir-rebħiet waslu



Brian Cini, Jason Peplow u Aaron Busuttill

2015©Sanjin Kusan

kontra t-Taljan Massimiliano Sabetta 4-0 (90-0, 81[60]-0, 73[60]-15 u 69-25); kontra Balazs Hamori tal-Ungerija 4-0 (101-17, 87[60]-20, 92[84]-4);, kontra Daniel


Kohout 4-1(5919, 42-95, 71-16, 78-28 u 67-8), kontra Sanjin Kusan (96[53]-26, 79[53]-36, 65-44 u 85-11) u fl-aħħar logħba gheleb lil Vladislav Kalinovski tal-Belarus 4-0 (61-36, 88[52]-27, 73[60]-20 u 94-20). Cini tilef logħba kontra l-Ingliz Anthony Parsons 0-4(49-57[51], 20-67, 12-80 u 10-60).

Aaron Busuttill kien l-uniku player li irnexxielu jirbaħ il-logħbiet kollha tal-grupp tiegħu inkluż lil Jamie Rys Clarke li wasal sal-finali. Ir-riżultati kollha ta' Busuttill kienu dawn: v Felix Frede (Ġermanja) 4-2(114[79]-23, 77[61]-29, 1-75, 38-73, 78[50]-40 u 60-43; v Jindrich Prechal (Repubblika Ċeka) 4-0(63-13, 51-44, 65-46 u 72-17); v Jurgen Van Roy (Belġju) 4-2 (68-54, 100[64]-7, 59[55]-18, 11-77, 50-64 u 111[110]-9); v Jamie Rys Clarke 4-3 (14-96[81], 31-71, 40-72[54], 85-16, 70-23, 61-19 u 65-66) u fl-aħħar kontra Nurettin Can Ozbakir (Turkija) 4-0 (50-41, 72-17, 67-

19 u 101[61]-6).

Il-player veteran Jason Peplow li, fl-1988, kien wasal sal-finali fil-Kampjonat tad-Dinja għal żgħażaġh Taht il-21 sena, ukoll kellu prestazzjoni tajba meta minn Grupp K huwa rebaħ ħames logħbiet u tilef waħda. Ir-rebħiet ta Peplow waslu kontra Jan Matejicek (Repubblika Ċeka) 4-0 (87-25, 86[52]-21, 115[58]-12 u 104-15; v Marko Grbovic 4-0 (62-46, 74-0, 68-43 u 78[69]-5; v Andrey Khudobin (Belarus) 4-1(39-59, 73-39, 73-58, 66-30 u 88-31); v Maris Volajs (Latvja) 4-3 (59-63, 71-29, 14-72[50], 35-61, 70-60, 75-7 u 43-32); v John O' Sullivan (Irlanda) 4-3 (39-64, 20-71, 63-43, 64-35, 102[102]-0, 34-58 u 72-28. L-unika telfa ta' Peplow giet kontra l-Pollakk Adam Stefanov 1-4 (30-61, 35-66, 40-69, 89-40 u 14-107[55 u 52]).

F'dan l-istadju Aaron Busuttillspicċafl-ewwelpostfil-grupp tiegħu filwaqt li kemm Brian Cini kif ukoll Jason



Aaron Busuttill

2015©Sanjin Kusan

Peplow spicċaw fit-tieni post fil-grupp rispettiv tagħhom. Kif rajna mir-riżultati Aaron Busuttil għamel break sabih ta' 110 filwaqt li Jason Peplow għamel break iehor sabih ta' 102. Ovvjament, wiehed mill-isbaħ riżultati kien dak ta' Aaron Busttil fil-logħba tiegħu kontra il-finalista Jamle Rys Clarke fejn wara li l-player Malti kien 3-0 minn taħt huwa rebaħ erba' frames infila bicx għalaq il logħba 1 3 favur tiegħu. B'hekk it-tliet players Maltin irnexxielhom jgħaddu għall-fażi finali jgħifieri mal-Aħħar 64. It-22 players l-oħra gew eliminati.

Fil-polza tal-Aħħar 64, Aaron Busuttil iltaq' kontra l-player Belgjan, Jurian Heusdens, fejn sfortunament tilef bi skor verament ristrett ta' 3-4 (19-80, 48-60, 34-67, 84-19, 66-18, 85-20 u 10-71). Wara li kien 3-0 minn taħt, Busuttil reġa' għamel rimonta kbira billi rebaħ tliet frames wara xulxin b'facilità kbira. Fil-frame deciziv, Heusdens għamel break ta' 71 biex għalaq il-logħba favur

tiegħu.

Brian Cini u Jason Peplow it-tnejn rebħu l-logħba tagħhom fil-Aħħar 64. Brian Cini ta whitewash lill-player mill-Irlanda ta' Fuq, Cormac McQuillan, billi rebaħu 4-0 (65-54, 68-29, 92-38 u 68-56), filwaqt li Jason Peplow ta' whitewash oħra lill-player minn, Wales Tyler Rees, b'rebħa ta' 4-0 (65-36, 100-0, 51-42 u 55-52), b'hekk iż-żewġ players Maltin għaddew għar round tal Aħħar 32.

Fil-Aħħar 32, Brian Cini iltaq' ma' player iehor mill-Irlanda ta' Fuq, Raymond Fry, fejn il-player Malti hareg rebbieħ 4-2 (98[59]-17, 66-50[47], 24-73[68], 15-96, 74-51 u 78[72]-21). Min-naħa tiegħu, Jason Peplow gheleb lill-player Ingliż John Whitty 4-2 ukoll (36-80[55], 87[61]-8, 80[56]-39, 0-69[69], 70[55]-12 u 74-45).

Il-polza tellgħet liż-żewġ players Maltin Cini u Peplow kontra xulxin fil-Aħħar 16 fejn Brian Cini hareg rebbieħ 5-1. Il-frame scores, Cini l-ewwel, kienu dawn: 68[68]-62, 72-32,

58-76, 61-42, 72-28 u 65-56.

Fil-kwarti-finali, Cini kien żvinturat li tilef bi skor verament ristrett ta' 5-4 kontra Jamie Rys Clarke ta' Wales. Il-frame-scores (Cini l-ewwel) kienu dawn: 93[60]-6, 80[80]-0, 13-79, 41-80, 38-57, 53-47, 52-50, 46-66 u 41-68.

Matul it-tournament, Brian Cini irnexxielu jagħmel 14-il break fuq il-50, bl-akbar tnejn ikunu dawk ta' 84 u 80. Aaron Busuttil għamel seba' breaks fuq il-50 bl-akbar tnejn tiegħu ikunu dawk ta' 110 u 79 filwaqt li Jason Peplow għamel ukoll seba' breaks fuq il-50 bl-akbar tnejn tiegħu ikunu dawk ta' 102 u 69.

L-akbar break fit-tournament sar mill-player Polakk, Adam Stefanov, li għamel 138.

L-Ingliż Michael Wild rebah il-Kampjonat Ewropej meta fil-final gheleb lil Clarke 7-4 biex mhux biss ħa premju ta' €1,600 imma wkoll issa sar player professjonali fil-World Snooker.

Meta wiehed jiehu l-ag-

gregate mir-riżultati tal-aqwa tliet players minn kull pajjiż, insibu li Malta għet ipplejsjata fil-ħames post minn fost 36 pajjiż.

**Il-lista tal-aqwa 16-il pajjiż kienu dawn:**

1. Ingilterra
2. Polonja
3. Germanja
4. Wales
5. MALTA
6. Skozja
7. Irlanda ta' Fuq
8. Izrael
9. Irlanda
10. Islanda
11. Estonja
12. Belġju
13. Denmark
14. Finlandja
15. Awstrija
16. Repubblika Ċeka

Kif naraw mill-klassifika jidher lil-Polonja u l-Germanja għamlu avvanzi kbar filwaqt li l-Irlanda u l-Belġju donnhom li waqgħu lura. Malta reggħet sabet postha mal-aqwa sitt pajjiżi Ewropej.

## Q-School - England 2015

### Brian Cini jitjeb mis-sena li għaddiet



Filwaqtli, fl-2014, Brian Cini inqala' fit-Tieni Round kemm fl-ewwel tournament kif ukoll fit-tieni, din is-sena għamel pass 'il quddiem billi għadda mill-ewwel żewġ

rounds iżda safa eliminat fit-Tielet Round kemm fl-ewwel tournament kif ukoll fit-tieni tournament.

Ta' min jgħid li dan it-tournament huwa wiehed prestigjuż ħafna peress li dawk li jaslu fis-Semi-Finali, kemm fl-ewwel tournament kif ukoll fit-tieni tournament, mis-sena d-dieħla jingħaqdu fil-lista tal-players professjonali.

Fl-ewwel tournament (Q-School 1) Brian Cini gheleb lill-player Ingliż, Reece King 4-0, filwaqt li fit-tieni round Cini elimina lill-player Belgjan, Hans Blanckaert 4-0, ukoll. Fit-tielet round, iż-żagħżuġ Malti tilef 4-0 kontra Wayne Townsend.

Fil-Q-School 2, Cini beda fit-tieni round fejn elimina lil Joshua Thomond 4-2. Fit-tielet round huwa tilef 4-2 kontra l-Ingliż Mittchel Travis.

## Leon Azzopardi jirbaħ il-Kampjonat Ewropew tal-Juniors fil-Blackball

Leon Azzopardi rebah il-Kampjonat Ewropew tal-Juniors fil-Blackball 2015, gewwa l-Ingilterra, meta fil-Final huwa gheleb lill-player magħruf Skoċċiż, Ethan Laing 6-2.

Azzopardi beda l-ewwel logħba tiegħu fil-Fażi tal-Aħħar 64 fejn rebah lill-player Ingliż, Tommy Jones 5-4, filwaqt li fl-Aħħar 32 huwa elimina lil sieħbu Benjamin Schembri 5-1. Fil-Fażi tal-Aħħar 16, Leon Azzopardi rebah 5-0 lill-Irlandiż, Declan Duff, filwaqt li fil-kwarti-finali gheleb lill-player minn Wales Jake Philips 5-3.

Azzopardi kien għaddej f'vena tajba hekk kif fis-semi-finali

huwa rebah lill-Ingliż, Billy Webster 5-0

Leon Azzopardi beda jilgħab il-pool u l-isnooker minn età żgħira fejn kien jiehu hsiebu n-nannu tiegħu, Gejtu Azzopardi, flimkien ma' Ruben Belli, id-direttur ta' Jesmond Sports Club, tal-Hamrun.

Kemm Gejtu Azzopardi kif ukoll Ruben Belli huma tnejn min-nies dedikati ħafna u ta' min ifaħħar l-inizjattiva li jiehdu.



Leon Azzopardi man-nannu tiegħu Gejtu

## Kampjonat 1960-61

# Jispikka t-trasferiment tal-aħwa Attard

## It-Tieni Ġurnata

15-10-1960:

**Hibernians FC – Marsa FC 2-0**  
H.T 2-0 Att: 2,040  
Skurjaw: H. Vella (H) 1' u C. Schembri (H) 7'.

Referee: James Sawyer

*Hibernians FC:* Freddie 'Il-Pampalun' Mizzi, Johnnie 'Il-Gemel' Privitera, Andrew Ellul, Sunny Anastasi, Louis Theobald, Eddie 'L-Ghasfur' Theobald, Henry Vella, Victor 'Il-Palun' Cassar, Charlie 'Il-Kinnie' Schembri, Leli Sultana, Cikku 'In-Naghga' Xuereb.

*Marsa FC:* Salvu Alamango, Ernie Glynn, Żaren 'In-Najs' Formosa, Renzo Coleiro, Mario Bonello, Norman Bell, Freddie Parnis (J. Azzopardi 66'), Alfred Vassallo, Joe Borg, Freddie Chircop, Victor Pace.

1. Hibernians niżlu għal-loghob mingħajr Jimmy Mizzi li min-naħa tiegħu, kemmxejn urtat, irrifjuta li jilgħab fit-team tar-Reserves kontra l-istess Marsa ġurnata wara. Mizzi kien ġie mmultat ġimagħtejn paga mill-club.

2. Hibernians kien irnexxielhom jiskorjaw goal ieħor eżatt fid-90 minuta meta x-xutt ta' Cikku Xuereb kien ġie kklerjat meta kien diġà skorra l-linja tal-goal iżda r-referee Sawyer għalla l-loghob sejjer.

3. Każ kurjuż kien dak tal-player Alfred Vassallo li lagħab għal Marsa wara li fis-sajf kien irregistra mal-Ispartans. Hamrun iżda ma kienux daħħlu r-registrazzjoni tiegħu sal-15 ta' Ottubru 1960. Vassallo kien ipprotesta quddiem l-MFA li dik ir-registazzjoni li ffirmata mal-Ispartans ma kienix valida u l-player ngraha raġun waqt il-Laqgħa tal-Kunsill tas-6 ta' Ottubru 1960 b'sitt voti kontra wiehed (tal-Ispartans). Il-Kunsillier ta' Hamrun informa

lill-MFA li huma ma kienux daħħlu r-registrazzjoni tiegħu minhabba li l-player qalilhom li hu kien thallas £42 mingħand Marsa FC meta hu kien amateur u wara saru jafu li dan ma kienx veru u li l-player qal hekk għax reġa' bdielu u xtaq jibqa' ma' Marsa. Il-player tressaq quddiem l-MFA akkużat li daħaq bil-club tal-Hamrun iżda l-każ waqa' meta l-president ta' Marsa Luċjan Gatt qal li dak iż-żmien il-player ma kien registrat mal-ebda club tal-MFA, la ma' Marsa u lanqas ma' Hamrun la ma daħħlux ir-registrazzjoni tiegħu, u għalhekk ma setgħu jittieħdu l-ebda passi kontra players li ma kienux registrati ma' clubs tal-MFA.

16-10-1960:

**Valletta FC – Hamrun Sp. FC 3-0**  
H.T 0-0 Att: 8,761  
Skurjaw: J. Zammit (V) 52', N. Chircop (V) 78' u P. Gauci (V) 89'.  
Referee: Ritchie Casha

*Valletta FC:* Tommy Taylor, Walter Bone, Edwin 'Dwinu' Schembri, Frankie Zammit, Joe 'Il-Parsottu' Cilia, Nenu 'Il-Wiżża' Mackay, Joe 'Il-Ginger' Zammit, Josie Urpani, Nenu Chircop, Pawlu 'Ic-Corma' Gauci, Alfred 'Il-Waniż' Borg.

*Hamrun Sp. FC:* Jimmy Gatt, Johnnie Fondacaro, Freddie 'Ix-Xibby' Sciberras, Tony Muscat, Paul Mallia, Neville Mallia, Lino Sciberras (Freddie 'It-Tirjule' Borg 46'), Salvinu Schembri, Ġużi 'I-Rumba' Dimmech, Martin Attard, Twanny 'Il-Ginger' Cassar.

1. L-Ispartans kienu qed jilgħabu mingħajr 'In-Nene' Grech li kien għadu mweggħa filwaqt li taw id-debutt lil Lino Sciberras u lil George Theuma, li kienu akkwistawhom mingħand Birkirkara FC.

2. Hamrun Spartans setgħu finalment jagħmlu użu minn Martin Attard wara diskussjonijiet twal u shan ma' Marsa FC li waslu anke quddiem l-MFA. Il-każ ta' huħ Pawlu però kien thalla għall-ġingħa ta' wara u għalhekk kien għadu ma jistax jilgħab. Fil-fatt Martin Attard iddebutta bil-flokk numru 10 minkejja li lagħab fil-pożizzjoni solita tiegħu ta' half-back – rari f'dawk iż-żminijiet li n-numru ma kienx jaqbel mal-pożizzjoni tal-player fil-ground.

3. Eżatt wara l-partita Twanny Cassar kellu karozza tistennieh biex twasslu d-dar minhabba li kien ser jizzewweg f'it sigħat wara.

## IL-KAŻ TAT-TRASFERIMENT TAL-AĦWA ATTARD

Wiehed mill-itwal każijiet ta' trasferimenti bejn clubs Maltin huwa dak tal-aħwa, Martin, Pawlu u Sunny Attard, li siehbu lil Hamrun Spartans mingħand il-ġirien Marsa FC. Sabiex it-trasferiment jiġi finalizzat l-aħwa kellhom bżonn li Marsa johorgulhom il-clearance certificate. Iżda Marsa, filwaqt li harġu dan ic-ċertifikat lil Sunny Attard, irrifjutaw li jagħmlu l-istess ma' Martin u Pawlu Attard.

Il-każ wasal quddiem il-Kunsill tal-MFA fejn fis-seduta tas-6 ta' Ottubru 1960, it-Teżorier ta' Marsa Pawlu Pace u l-Assistent Teżorier John Muscat, it-tnejn qalu li kienu hallsu flus lill-aħwa Attard. Huma qalu li hallsu lil Martin Attard £5 tal-partita kontra Valletta, £6 tal-partita kontra Birkirkara u £2 tal-partita kontra Hibernians. Ta' dan ma kellhomx riċevuti għax il-flus kienu jingabru mingħand in-nies wara l-logħba għax ikun ġie rizeultat tajjeb. Huma komplew jgħidu li kellhom riċevuta ta' £7 li hallsu lill-Professor

Craig u l-Kiropodista Buon-tempo sabiex Martin Attard ikun jista' jingħata massaġġi u jieħu X-Rays.

Tela' jixhed ukoll il-player ta' Marsa Alfred Vassallo li qal li Martin Attard kien gerger miegħu li l-club kien għadu ma hallsux tal-logħba kontra Floriana.

Martin Attard ċaħad li qatt ha xi flus wara xi logħba u qal li l-hlas ta' £7 lill-Professuri sar għax kien wegga' fit-Trophy mal-club. Meta għadew għall-votazzjoni Marsa tilfu l-każ bi tmien voti kontra tlieta. Ġingħa wara, Marsa waqqgħu l-każ li kellhom kontra Pawlu Attard minhabba li qalu li kellihom eżatt l-istess argumenti li għabu fuq Martin Attard.

Għal Hamrun Spartans deher il-President tal-club l-Avukat Guido Demarco filwaqt li għal Marsa deher il-president tal-club Luċjan Gatt.

22-10-1960:

**Floriana FC – St. Patrick FC 3-0**  
H.T 2-0 Att: 3,095  
Skurjaw: T. Cauchi (F) 16', F. Cauchi (F) 17' u P. Demanuele (F) 85'.

Referee: Joseph F.X Galea

*Floriana FC:* Victor Scerri, Lolly Debattista, Eddie Bonnett, Żarenu Alamango, Lino Farrugia, Freddie Vella James, Fredu Cauchi, Billy Dalli, Tony 'Il-Majsi' Cauchi, Lolly Borg, Pullu 'Il-Koku' Demanuele.

*St. Patrick FC:* Charles Vella, Joseph Mary Alban, Joseph Cassar, Gori Farrugia, Tony 'In-Noni' Baldacchino, Joe Bugeja, Freddie 'Il-Kixu' Abela, Toninu 'Landolina' Camenzuli, Joe 'In-Najsu' Anastasi, Wistin 'Il-Babaw' Barbara, Romeo 'Il-Ħaċċa' Psaila.

1. Il-partita bdiet fit-2.45 p.m minflok fit-3.00 p.m tas-soltu.

2. Lino Farrugia rritorna jilgħab il-football wara assenza ta' tmien snin. Huwa kien ġie sospiż għal għomru fl-1952 wara li kien instab hati ta' każ ta' korruzzjoni f'partita deciziva mill-kampjonat tat-Tieni Diviżjoni bejn it-tieni team ta' Valletta u t-tieni team ta' Floriana. Il-Kunsill tal-MFA ivvota 13-il vot favur u wiehed kontra l-maħfra meta ġie kkunsidrat l-età żgħira li kellu meta seħħ il-każ, li kien ilu tmien snin sospiż u l-indiema soda li kien qed juri. Qabel lagħab fil-kampjonat, Lino Farrugia kien diġà lagħab ma' Floriana ġimgħa qabel fil-friendly kontra Sliema fl-14 ta' Ottubru, 1960, li Floriana rebħu 3-2.

3. Anke Eddie Bonnett irritorna fit-team ta' Floriana wara li kien weġġa' qabel beda l-Kampjonat fi friendly ma' HMS Ausonia fit-telfa ta' 11-1 kontra Sliema Wdrs fis-17 ta' Settembru 1960. Fil-fatt wara din il-partita kontra St. Patrick, Bonnett reġa' hass l-uġiegh fl-irkoppa, kien reġa' lagħab fil-final tax-Sciicluna Cup fl-1 ta' Novembru iżda wara li reġa' hass l-uġiegh kien iddecieda li jjeqaf mill-football.

#### 23-10-1960:

**Sliema W. – St. George's 3-2**  
**H.T 1-1 Att: 6,901**  
**Skurjaw: L. Gafa (St. Geo) 18', M. Walsh (SI) 25', 57' u 75' u E. Mizzi (St. Geo) pen. 90'**  
**Referee: Pawlu Bonnett**

*Sliema Wdrs. FC:* Ray Cosby, Ġużi 'Geddumu' Bonnici, Joe Grima, Rudyard Mifsud, Salvu Bonnici, Silvio Micallef, Robbie Buttigieg, Joe Cini, Maurice Walsh, John Bonnett (Leli Sammut 46'), Sammy Nicholl.

*St. George's FC:* Ġużi 'Yumi' Bonnici, Karmenu Frendo (Leonard Mizzi 46'), Lolly 'Tal-Mitejn' Cuschieri, Freddie Delia, Joe Mizzi, Peppi Delceppo, Eddie Mizzi, Nenu 'Il-Becċun' Mizzi, Leli Stivala, Freddie Demanuele, Lino Gafa (Attard 46').

1. Il-partita bdiet fit-2.45 p.m, kwarta qabel il-hin tas-soltu.

2. St. George's kienu hatru lil Fred Prosser bhala Physical Training Instructor (P.T.I.).

3. Sliema Wanderers irnexxielhom jakkwistaw is-servizzi ta' Joe Cini. Huma kienu hallsu £900 bhala *signing-on fee* lill-player. Sliema Wdrs. kien is-sitt club ta' Joe Cini fil-karriera

qasira tiegħu wara li kien diġà lagħab ma' Floriana, St. John FC tal-Imstierah u Hibernians FC f' Malta u Orient u Q.P.R fl-Ingilterra. Wara dan l-akkwist, Hibernians FC harġu stqarrija permezz tas-Segretarju tal-club, L. Lombardo, fejn fiha caħdu li huma rċevew xi pagamenti mingħand Sliema għal dan it-trasferiment. Cini kien spicċa bl-inkwiet mal-club Pawlista wara t-telfa fl-aħħar ġurnata tal-kampjonat kontra Valletta li kienet swieħom il-Kampjonat. Fil-fatt hu ma klenx lagħab magħhom fit-Trophy.

4. Sliema Wdrs. ikkonvinċew lil Maurice Walsh u Sammy Nicholl biex jirritornaw jilagħbu l-football. Nicholl u Walsh, flimkien ma' Joe Cini, kienu lagħbu ma' Sliema ġimgħa qabel, fl-14 ta' Ottubru 1960, fil-friendly kontra Floriana li Sliema tilfu 3-2. Nicholl skorja ż-żewġ goals tal-Wanderers.

5. Kien hemm protesti qawwija minn St. George's kemm fuq l-ewwel u anke l-aħħar goal ta' Maurice Walsh. Fl-ewwel goal kien hemm protesti għal foul fuq il-goalkeeper meta Walsh għola mal-goalkeeper Bonnici li waqagħlu l-ballun minn idu u spicċa fix-xibka, filwaqt li fit-tielet goal kien hemm protesti għall-offside. Il-linesman Joseph F.X. Galea kiteb lill-MFA fejn qalilhom li matul il-partita partitarji ta' St. George's waddbulu fliexken u ċomb. Hu kiteb li kellu xorti li ħareġ ħaj. L-MFA wissiet lill-club Bormliż kif ukoll immultathom £1.

6. Il-player Stivala ta' St. George's deher jiġi mwissi mir-referee Pawlu Bonnett wara li apposta xxuttja l-ballun fuq il-partitarji ta' Sliema Wanderers.

7. Sliema u St. George's reġgħu ltaqgħu ġimgħa wara, fid-29 ta' Ottubru 1960, f'decider biex jidhlu fil-Cassar Cup wara li fl-istaġun ta' qabel kienu spicċaw b'punti ndaqqs fir-raba' post tal-klassifika. Sliema kienu reġgħu rebħu 3-1.

Klassifika: Valletta FC u Hibernians FC 4 pti.; St. Patrick FC, Floriana FC u Sliema Wdrs. FC 2 pti.; Hamrun Sp. FC u St. George's FC 1 pt.; Marsa FC 0 pti.

L-Aqwa Skorers: M. Walsh (Sliema Wdrs. FC) u N. Chircop (Valletta FC) 3 goals; F. Cauchi (Floriana FC) 2 goals:

## AĦBARIJET

Il-presidenti tal-clubs tal-Ewwel Diviżjoni għal din is-sena kienu dawn: Dr. Guido Demarco ta' Hamrun Spartans, Carmelo Baluci ta' Hibernians, Dr. Joseph Muscat ta' St. Patrick, Luċjan Gatt ta' Marsa FC, Dr. Joseph Spiteri Gonzi ta' St. George's, Robert Borg Olivier ta' Valletta FC u Dr. Victor Caruana Colombo L.L.D ta' Floriana FC.

Il-pressjoni li kienu qed jagħmlu Valletta fuq l-MFA sabiex jieħdu sehem fit-Tazza ta' Champions hadet majnata meta fid-9 ta' Settembru, 1960, huma marru Reggio Calabria fejn lagħbu partita ta' ħbiberija kontra Reggina li kienu spicċaw it-tielet mill-aħħar fil-kampjonat tas-Serie C. Valletta FC kienu sfaw megħluba bl-iskor ta' 5-0. Fl-istess perjodu Lija Athletic tat-Tieni Diviżjoni telghu Sqallija fejn staw megħluba 7-1 mit-team tar-Reserves ta' Catania. Il-coach ta' Lija Athletics kien Lolly Cuschieri li kien jilgħab ma' St. George's u li għal din il-friendly fi Sqallija kien tella' xi players ta' Bormla bhala guest players.


Fis-6 ta' Ottubru, 1960, fil-Laqgħa tal-Kunsill tal-MFA tħabbar li l-ebda referee tas-Servizzi Ingliżi ma nġhata permess biex jikkontrolla partiti tal-Kampjonat Malti. Dan wara li l-MFA baqgħet ma tat l-ebda risposta lill-Inter Services Sports Board fuq x'passi ttieħdu fuq il-każ tar-referee Flight Lieutenant Bent li fil-partita tal-kampjonat bejn Sliema u Hamrun Spartans tad-9 ta' April, 1960, kien ġie attakkat minn players u partitarji Hamruniżi fi tmien il-partita. Għaldaqstant kienu biss sitta r-referees Maltin li bdew jikkontrollaw il-logħob tal-Ewwel Diviżjoni – George Degiorgio, Ritchie Casha, Turu Lentini, James Sawyer, Joseph Galea u d-debuttant Pawlu Bonnett. Dan wara li anke r-referees Carmel Galea u Joe Cassar Naudi kienu rriżenjaw u ma riedux jikkontrollaw logħob tal-MFA. Galea minħabba raġunijiet personali filwaqt li Cassar Naudi minħabba li ma ttieħdu l-ebda passi kontra l-player Fredu Church ta' Hibernians li fil-partita tat-Trophy kontra Valletta (0-2) tad-29 ta' Mejju 1960 kien xejjirlu daqqa ta' ponn wara li keċċieħ. Cassar Naudi flimkien ma' Turu Lentini, fl-4 ta' Awwissu, 1960, kienu ġew innominati biex isiru referees tal-FIFA.... bil-kundizzjoni li jkunu attivi.

Fis-6 ta' Ottubru, 1960, fil-Kunsill tal-MFA nqrat ittra ta' Valletta FC li fiha talbu li r-referee Cauchi ma jikkontrollax partiti li fihom ikunu nvoluti Valletta FC. Dan minħabba li dan ir-referee jpoġġi kuljum fil-każin tal-football ta' Floriana filwaqt li minn hamest jiem qabel kien qed jgħid fil-każin li ser jikkontrolla l-partita tar-Reserves bejn Valletta u Sliema Wanderers. Il-partita kienet intemmet 2-2 bi Sliema jgħibu d-draw minn penalty dubjuż. Ir-referee Cauchi ma kienx instab hati meta deher quddiem il-Kunsill, fl-24 ta' Novembru 1960. Huwa beda biex caħad li tkellem ma' xi hadd li kien ser jikkontrolla l-partita ta' Valletta ma' Sliema filwaqt li qal li dak huwa l-każin tal-Banda Vilhena mhux il-każin tal-football. Hu qal li huh idoqq mal-banda filwaqt li hu membru fl-istess każin.

Fl-20 ta' Ottubru 1960, l-FA tal-Awstralja permezz tas-Segretarju tagħha, F.R. Drury, kienet kitbet lill-MFA u staqsiest min kienu l-players li kienu qed jilagħbu ma' George Cross mingħajr permess tal-MFA. Dan wara li Marsa FC kienu rrapportaw lill-MFA li l-player li kien rreġistrat magħhom Freddie Abela 'l-Isteak' kien qed jilgħab fl-Awstralja mingħajr il-permess tagħhom.

Fl-24 ta' Ottubru 1960, il-Bord tad-Dixxiplina tal-MFA tħabbar li kien qed jissospendi lill-player ta' Hibernians, Fredu Church, għal tliet snin mill-football wara li dan xejjer daqqa ta' ponn lir-referee Joe Cassar Naudi fil-kwarti tal-finali tal-FA Trophy bejn Valletta u Hibernians tad-29 ta' Mejju 1960.

Fis-27 ta' Ottubru 1960, il-Kunsill tal-MFA kien ta l-maħfra lill-ex player ta' Hibernians, Victor Tedesco, li 16-il sena qabel kien ġie sospiż għal għomru mill-football wara li kien involut f'każ ta' korruzzjoni f'partita tal-Ewwel Diviżjoni bejn Sliema u Hibernians. Tedesco, li issa kellu 44 sena, minkejja li ma setax jirritorna fil-logħba bhala player, irritorna bhala amministratur.



# Spot the Ball u irbaħ


## Flokk ta' Chelsea

Kull xahar ghandek iċ-ċans tirbaħ ma' Sportiv. Ibgħat is-Soluzzjoni tiegħek f'dan l-indirizz sa mhux aktar tard mill-11 ta' Lulju, 2015

Sportiv Magazine, Kompetizzjoni Spot the Ball, c/o A41, Marsa Industrial Estate, Marsa MRS3000. Flimkien mat-twegiba tiegħek ikteb l-isem, il-kunjom, l-indirizz u n-numru tat-telefon. Ir-rebbieħ jingħata flokk ta' Chelsea ġentilment mogħri lilna minn Furosport


### Soluzzjoni Ħarġa nru. 98

Ir-Rebbieħ tal-Kompetizzjoni "Spot the Ball" ta' Ħarġa nru. 98 huwa: **E. Pisani - Qawra**



## SPORTIV Tisliba

### Soluzzjoni - Ħarġa nru 97



Kull xahar qed jintrebħu żewġ memberships ta' xahar għand **FITNESS STUDIO**

Ibgħat is-soluzzjoni tiegħek f'dan l-indirizz sa mhux aktar tard mill-11 ta' Lulju, 2015:

**Sportiv Magazine**  
**Kompetizzjoni Tisliba,**  
 c/o A41, Marsa Industrial Estate, Marsa MRS3000.

**Isem u kunjom**

**Indirizz**

**E-mail**

**L-Editur jskuza ruħu tal-iżball li sar bi żvista fit-Tisliba tax-xahar li għadda**

- Mimduġin**
- 1) Philip, bowler internazzjonali Malti (9)
  - 6) Fontaine, għadu jżomm ir-rekord ta' 13 il-gowl fil-FIFA WC '54 (4)
  - 8) u 17) Hans, difensur Germaniż fil-FIFA WC 1954 (5)
  - 9) Kei, tennis professjonali Gappuniż (9)
  - 10) Gerada, eks atleta Maltija fil-Long u Triple Jump (4)
  - 11) Lindsey, ski racer Amerikan 4 darbiet champion tad-dinja (4)
  - 12) Mauro, president tal-Malta Ten-pin Bowling Association (8)
  - 17) Ara 8 Mimduġin
  - 18) Camilleri, wiehed mill-aqwa difensuri Maltin ta' kull żmien (5)
  - 20) David iddefenda l-Lasti tal-Ingilterra f'75 partita (6)
  - 21) u 33) Paulo, eks attakkant Braziljan ta' Flamengo u Benfica (5)
  - 22) Ryan, 672 partita u 114 gowl għal Man Utd (5)
  - 23) Giorgio, attakkant Taljan li beda l-karriera ma' Swansea Town (9)

- 27) Aurelio de Laurentis, President ta' SS Calcio Napoli (1,1,1)
  - 28) Sergio "The Larin Snake" ....., boxer Messikan Amerikan (4)
  - 30) "..... Sports", magazin Ingliz ta' li Sports u Fitness (7)
  - 32) Dowling, plejer internazzjonali Malti tal-Waterpolo (3)
  - 33) Ara 21 Mimduġin
  - 34) Bernard, eks gowlkipper ta' Paris SG u Franza (4)
  - 35) Chris, basketbolier Maltija ta' Cynergi Virtus (7)
  - 37) Edward lagħab partita wahda għall-Ingilterra fl-1875 (8)
- Weqfin**
- 1) Elaine, wahda mill-aqwa tennisiti Maltin (8)
  - 2) Alexander, plejer professjonali Svizzeru tas-Snooker (11)
  - 3) Monica, tennisita professjonali mill-Puerto Rico (4)
  - 4) Justin Farrin, cricketer ta' Krishna Cobras CC (6)

- 5) "Miskos .....", ziemel Svediz ta' 11-il sena (5)
- 6) Farrugia, jockey popolari Malti (6)
- 7) Afric, eks kowċ ta' Malta tal-Waterpolo (6)
- 13) The ....., Classic Europe, show Ewropew tal-Bodybuilding (6)
- 14) "Electra .....", debba Svediza ta' 8 snin (5)
- 15) Matteo u Melina, żewġ plejers promettenti Maltin fiċ-Ċess (6)
- 16) Raymond van ....., 5 darbiet champion tad-dinja tad-Darts (9)
- 19) Alessandro, eks difensur centrali ta' Lazio u Milan (5)
- 24) Sciberras ta' B'Kara FC jew Bale ta' Real Madrid CF (6)
- 25) u 36) Gundogan, midfilder ta' Borussia Dortmund (5)
- 26) Association Football (1,1)
- 28) Roger, l-ikona Afrikana fid-dinja tal-Futbol (5)
- 29) Jules, 33 sena President tal-FIFA mill-1921 u l-1954 (5)
- 31) Ziemel Franċiż ta' 13-il sena (4)
- 36) Ara 25 Weqfin



# FITNESS STUDIO

Triq il-Gifen, St Paul's Bay

---

## Opening Hours

Mon-Fri 05.00 - 23.00

Sat 08.00 - 18.00

Sun 08.00 - 13.00

The prices for a single membership are as follows:

1 year €230

6 months €160

3 months €110

1 month €50

daily rate €7

Kindly call on 21575490 / 77580001 / email to [gaucigym@gmail.com](mailto:gaucigym@gmail.com) for further information



Carlsberg

Probably the best beer in the world.

ENJOY RESPONSIBLY

[drinkawaremalta.com](http://drinkawaremalta.com)  
for the facts